

गोवा नाइट क्लब में भीषण आग, 25 की मौत

संकरी गली में स्थित क्लब के 400 मीटर दूर तक ही पहुंच पाई दमकल गाड़ियां

पणजी, 07 दिसंबरा गोवा के उत्तरी इलाके आरपोरा में बने " बचं बाय रेमियो लेन नाइटक्लब में भीषण आग लगने की घटना में मरने वालों की संख्या बढ़ कर 25 हो गई है।

गोवा के मुख्यमंत्री प्रमोद सावंत ने एक्स पर एक पोस्ट के माध्यम से इसकी पुष्टि की। उन्होंने लिखा, "आरपोरा में हुए दुखद आग हादसे पर मेरी पूरी नजर है। इस घटना में 25 लोगों की मौत हुई है और 6 लोग घायल हैं। सभी घायल अभी स्थिर हैं और उन्हें बेहतर उपचार दिया जा रहा है। घटना के कारणों की जांच के लिए मजिस्ट्रियल जांच के आदेश दिए गये हैं।" मरने वालों में 4 पर्यटक और 14 कर्मचारी हैं, 7 की अभी तक तक पहचान नहीं हो सकी।

उल्लेखनीय है कि आग लगने से पहले के क्षणों का एक नया वीडियो सामने आया है, जिसमें दिख रहा है कि कैसे आग की लपटों ने कुछ ही सेकंडों में पूरे परिसर को अपनी चपेट में ले लिया जिससे क्लब के अंदर मौजूद कलाकारों और कर्मचारियों में भगदड़ मच गयी थी।

वीडियो में छत से आग की लपटें निकलते हुए दिखाई दे रही हैं। इसके तुरंत बाद डांसर और अन्य कर्मचारी

- पुलिस के अनुसार सिलेण्डर फटने से आग लगी। कोई भी अग्नि सुरक्षा प्रणाली सक्रिय नहीं हुई। मरने वालों में 4 पर्यटक तथा 14 क्लब के कर्मचारी हैं, 7 मृतकों की पहचान नहीं हो सकी।

मौके से भागते नजर आ रहे हैं। थोड़ी ही देर में घुएं से पूरा स्थान भर गया। वीडियो में कोई भी अग्नि-सुरक्षा प्रणाली सक्रिय होती हुई दिखाई नहीं देती है।

पुलिस ने बताया कि यह आग सिलेंडर फटने से लगी। गोवा पुलिस नियंत्रण कक्ष को रात 12:04 बजे आपातकालीन कॉल मिली, जिसके बाद बचाव दल तुरंत मौके पर भेजे गए। पुलिस महानिदेशक ने पुष्टि की कि आग पर काबू पा लिया गया है और सभी शव घटनास्थल से बरामद कर लिए गए हैं। अग्निशमन विभाग के एक अधिकारी ने बताया कि लोग भूतल पर फंस गए थे जिसके कारण अधिकतर लोगों की मौत दम घुटने से हुई।

पुलिस ने कार्रवाई करते हुए क्लब के चार मैनेजरो को गिरफ्तार कर लिया है, जिन पर लापरवाही और गैर-इरादतन हत्या का मामला दर्ज किया गया है। क्लब के मालिक सौरभ

लूथरा पर भी एफआईआर दर्ज की गई है।

मुख्यमंत्री ने देर रात नाइटक्लब का दौरा किया। उन्होंने बताया कि लोकिन क्लब को ढ हाए जाने के नोटिस पर एक उच्च प्राधिकारी ने रोक लगा दी थी। मुख्यमंत्री प्रमोद सावंत ने उन अधिकारियों के खिलाफ कार्रवाई करने का संकल्प व्यक्त किया है जिन्होंने सुरक्षा मानदंडों के उल्लंघन के बावजूद इसे संचालित करने की अनुमति दी थी।

नाइट क्लब संकरी गलियों में स्थित होने के कारण दमकल गाड़ियों के बारे में गोवा के मुख्यमंत्री डॉ. प्रमोद सावंत जी से बात की। राज्य सरकार प्रभावित लोगों को हर संभव सहायता दे रही है।"

प्रधानमंत्री ने प्रत्येक मृतक के परिजनों को दो लाख रुपये और घायलों को 50,000 रुपये की अनुग्रह राशि देने की भी घोषणा की। घायलों को 50,000 रुपये दिए जाएंगे।"

ठीक हो जाएं।

गोवा के पर्यटन मंत्री रोहन खाउंटे ने इस घटना पर दुख व्यक्त करते हुए कहा, "यहां जो घटना हुई वह बहुत दुखद है। ऐसी सभी जगहों पर सही तरीके से नियमों का पालन होना चाहिए। हम पीड़ितों के परिवारों के साथ खड़े हैं।

एक ग्राम अधिकारी ने दावा किया कि निर्माण अनधिकृत था, लेकिन क्लब को ढ हाए जाने के नोटिस पर एक उच्च प्राधिकारी ने रोक लगा दी थी। मुख्यमंत्री प्रमोद सावंत ने उन अधिकारियों के खिलाफ कार्रवाई करने का संकल्प व्यक्त किया है जिन्होंने सुरक्षा मानदंडों के उल्लंघन के बावजूद इसे संचालित करने की अनुमति दी थी।

नाइट क्लब संकरी गलियों में स्थित होने के कारण दमकल गाड़ियों के बारे में गोवा के मुख्यमंत्री डॉ. प्रमोद सावंत जी से बात की। राज्य सरकार प्रभावित लोगों को हर संभव सहायता दे रही है।"

प्रधानमंत्री ने प्रत्येक मृतक के परिजनों को दो लाख रुपये और घायलों को 50,000 रुपये की अनुग्रह राशि देने की भी घोषणा की। घायलों को 50,000 रुपये दिए जाएंगे।"

बालाघाट में 77 लाख के इनामी नक्सली ने समर्पण किया

भोपाल, 7 दिसंबर। मुख्यमंत्री डॉ. मोहन यादव के नेतृत्व में नक्सलवाद को खत्म करने की दिशा में एक बड़ी सफलता मिली है। मुख्यमंत्री डॉ. यादव के समक्ष बालाघाट में रविवार को 10 नक्सलियों ने आत्म समर्पण किया, जिनमें 4 महिला नक्सली भी शामिल

- मध्य प्रदेश के मुख्यमंत्री के सामने 10 नक्सलियों ने अपने हथियार डाले।

हैं। मुख्यमंत्री ने उन्हें संविधान की प्रति प्रदान कर मुख्यधारा से जोड़ा। आत्म समर्पण करने वाले नक्सलियों ने अपने हथियार मुख्यमंत्री को सौंपे। इन नक्सलियों के ऊपर 2.36 करोड़ रुपए का इनाम घोषित था। इसमें केबी डिवीजन के एसीएम कबीर के खिलाफ 77 लाख रुपये का इनाम घोषित था। सभी नक्सलियों पर महाराष्ट्र छत्तीसगढ़ (शेष अंतिम पृष्ठ पर)

अब हैदराबाद में बाबरी मस्जिद स्मारक बनाने की घोषणा

तहरीक मुस्लिम शब्बन के अध्यक्ष के अनुसार एक नियमित सार्वजनिक बैठक में यह निर्णय लिया गया

हैदराबाद, 7 दिसंबर। पश्चिम बंगाल के मुर्शिदाबाद जिले में शनिवार को नई बाबरी मस्जिद की नींव रखी गई, जिसके बाद पूरे देश में ये मुद्दा गर्मा गया है।

अब तहरीक मुस्लिम शब्बन के अध्यक्ष मुश्ताक मलिक ने कहा कि बाबरी मस्जिद के लिए एक स्मारक प्रेंटर हैदराबाद में कल्याणकारी संस्थानों के साथ स्थापित किया जाएगा। मलिक ने कहा कि हैदराबाद में एक नियमित सार्वजनिक बैठक के साथ बाबरी मस्जिद के विध्वंस की कवर्गाट मनाई गई। इस दौरान ही यह निर्णय लिया गया है।

उन्होंने कहा, बाबरी मस्जिद विध्वंस की 33वीं बरसी के चलते हैदराबाद स्थित मस्जिद में एक नियमित सार्वजनिक बैठक आयोजित की गई थी। उस बैठक में हमने तय

- अध्यक्ष ने कहा कि बाबर के नाम से किसी को परेशान नहीं होना चाहिये। इसका कोई सबूत नहीं है कि बाबर की ओर से मस्जिद के निर्माण के लिये कोई राजस्व आया हो।

किया कि तेलंगाना राज्य के ग्रेटर हैदराबाद में बाबरी मस्जिद के लिए एक स्मारक बनाया जाएगा। इसके अंतर्गत कुछ कल्याणकारी संस्थान भी बनाए जाएंगे। हम जल्द ही घोषणा करेंगे कि इसका निर्माण कैसे और कितने समय के लिए होगा।

मलिक ने आगे कहा कि बाबर के नाम से किसी को भी परेशान नहीं होना चाहिए, उन्होंने दावा किया कि यह झूठा राजनीतिक प्रचार है। उन्होंने कहा, इस बात का कोई सबूत नहीं है कि अयोध्या में बाबरी मस्जिद के निर्माण के लिए बाबर की तरफ से कोई राजस्व आया

था। यह संभव है कि किसी स्थानीय व्यक्ति का नाम बाबर रखा गया हो, लेकिन भाजपा और आरएसएस बाबर को मुद्दा बनाना चाहते हैं। बाबर का शासनकाल बहुत छोटा था।

मलिक ने यह भी आरोप लगाया कि इस मुद्दे का इस्तेमाल समुदायों को बांटने के लिए किया जा रहा है। उन्होंने कहा, यह देश को बांटने के लिए राजनीतिक दुष्प्रचार है। इससे हिंदुओं, मुसलमानों, सिखों, ईसाइयों और दलितों के बीच जो भाईचारा था, वह बिखर गया है और नफरत के बीज बोए गए हैं।

सुप्रीम कोर्ट में वांगचुक मामले की सुनवाई सोमवार को

नई दिल्ली, 7 दिसंबर। जेल में बंद पर्यावरण कार्यकर्ता सोमन वांगचुक की हिरासत को चुनौती देने वाली याचिका पर सुप्रीम कोर्ट सोमवार को सुनवाई करेगा। सोमन वांगचुक की पत्नी गीतांजलि जे अंगमो की याचिका पर यह सुनवाई होगी, जिसमें राष्ट्रीय सुरक्षा कानून के तहत वांगचुक की हिरासत को चुनौती दी गई है और इसे गैर-कानूनी और मौलिक अधिकारों का उल्लंघन बताया गया है। जस्टिस अरविंद कुमार और

- पर्यावरण कार्यकर्ता सोनम वांगचुक की हिरासत को उनकी पत्नी गीतांजलि ने मौलिक अधिकारों का उल्लंघन बताकर चुनौती दी है।

जस्टिस एन वी अंजारिया की पीठ इस मामले की सुनवाई कर सकती है।

इससे पहले 29 अक्टूबर को, सुप्रीम कोर्ट ने अंगमो की संशोधित याचिका पर केंद्र और लद्दाख प्रशासन से जवाब मांगा था। हालांकि केंद्र और केंद्र शासित प्रदेश लद्दाख की ओर से पेश सॉलिडिटर जनरल तुषार मेहता ने अंगमो द्वारा दायर याचिका पर जवाब देने के लिए कुछ समय मांगा था। जिसके बाद सुप्रीम कोर्ट ने 24 नवंबर को इस मामले पर सुनवाई को टाल दिया था। सोनम वांगचुक की पत्नी की याचिका में कहा गया है, सोनम वांगचुक को पुरानी एफआईआर, अस्पष्ट (शेष अंतिम पृष्ठ पर)

राष्ट्रपति, प्रधानमंत्री ने दुख जताया

नयी दिल्ली, 07 दिसंबर। राष्ट्रपति द्रोपदी मुर्मू और प्रधानमंत्री नरेन्द्र मोदी ने गोवा के अरपोरा में हुए भयावह अग्निकांड पर रविवार को गहरा दुख और शोक प्रकट किया।

राष्ट्रपति मुर्मू ने सोशल मीडिया पर लिखा, "उत्तरी गोवा ज़िले में आग लगने की दुखद घटना से बहुत दुख हुआ। इसमें कई कीमती जानें चली गईं। पीड़ित परिवारों के प्रति मेरी गहरी संवेदनाएं। भगवान उन्हें इस मुश्किल समय में हिम्मत दे। मैं घायलों के जल्द ठीक होने की प्रार्थना करती हूं।"

प्रधानमंत्री मोदी ने भी इस दुर्घटना में हुई मौतों पर दुख जताते हुए सोशल

- गोवा अग्निकांड में मरने वालों के परिजनों को प्रधानमंत्री ने 2 लाख रु. की अनुग्रह राशि की घोषणा की।

मीडिया पर लिखा,"गोवा के अरपोरा में आग लगने की घटना बहुत दुखद है। मेरी संवेदनाएं उन सभी के साथ हैं जिन्होंने अपने प्रियजनों को खोया है। घायल जल्द से जल्द ठीक हों। स्थिति के बारे में गोवा के मुख्यमंत्री डॉ. प्रमोद सावंत जी से बात की। राज्य सरकार प्रभावित लोगों को हर संभव सहायता दे रही है।"

प्रधानमंत्री ने प्रत्येक मृतक के परिजनों को दो लाख रुपये और घायलों को 50,000 रुपये की अनुग्रह राशि देने की भी घोषणा की। घायलों को 50,000 रुपये दिए जाएंगे।"

‘जब तक दो बड़ी एयरलाइन्स का दबदबा है, किराये पर नियंत्रण जारी रहना चाहिये’

वित्त मंत्री चिदम्बरम ने सरकार के हवाई किराये पर नियंत्रण के फैसले का स्वागत किया

- वरिष्ठ कांग्रेस नेता पी. चिदम्बरम ने इंडिगो में आई समस्या को केवल कंपनी की गलती नहीं बल्कि सरकार व डीजीसीए की विफलता बताया।

इकॉनमी क्लास किराए पर नियंत्रण लगाया है। जब तक एयरलाइन बाजार में मजबूत प्रतियर्था नहीं होती, तब तक किराए पर नियंत्रण रहना जरूरी है। उन्होंने कहा कि अगर बाजार में केवल दो बड़ी कंपनियां हों तो उपभोक्ताओं को बचाने का एकमात्र तरीका कीमतों पर नियंत्रण है, क्योंकि हवाई यात्रा करने वाले अधिकांश लोग महंगी टिकटें वहन नहीं कर सकते।

वरिष्ठ कांग्रेस नेता पी. चिंदंबरम ने इंडिगो में आई समस्या को केवल कंपनी की गलती नहीं बल्कि सरकार और

‘पाकिस्तान एलओसी पर फिर आतंकवादियों की घुसपैठ कराने की तैयारी में’

बीएसएफ ने कहा कि पाकिस्तान कोई गलत कदम उठायेगा तो ऑपरेशन सिंदूर का दूसरा चरण शुरू हो जायेगा

श्रीनगर, 7 दिसंबर। पाकिस्तान ने एलओसी पर एक बार फिर आतंकियों के लिए लॉन्च पैड बना लिया है। बीएसएफ कश्मीर फ्रंटियर के आईजी अशोक यादव के अनुसार एलओसी पर 69 लॉन्च पैड पर करीब 120 आतंकवादी मौजूद हैं, जिन पर कड़ी नजर रखी जा रही है। उन्होंने चेतावनी देते हुए बताया कि अगर पाकिस्तान ने कोई गलत कदम उठाया तो ऑपरेशन सिंदूर का अगला चरण बिना किसी हिचकिचाहट के शुरू कर दिया जाएगा।

बीएसएफ की एनुअल ब्रीफिंग में आईजी अशोक यादव ने बताया कि ऑपरेशन सिंदूर के दौरान इंडियन एयर फोर्स और तोपखाने की स्ट्राइक के बाद पाकिस्तान ने कई लॉन्च पैड को अपने बॉर्डर में और अंदर खिसका दिया है। पाकिस्तान ने यह कदम आतंकियों के लॉन्च पैड को भारतीय सेना और बीएसएफ की फायरिंग रेंज से बाहर रखने के लिए उठाया है। कश्मीर घाटी में बीएसएफ की

- बीएसएफ के अनुसार, पाकिस्तान ने 69 लॉच पैड सेना की फायरिंग रेंज से बाहर बनाये हैं और उन पर 120 आतंकवादी मौजूद हैं। सेना लॉच पैडों पर कड़ी नज़र रख रही है।

उन्होंने कहा कि ऑपरेशन सिंदूर के दौरान भारी नुकसान पहुंचाया गया था। उन्होंने बताया कि लॉन्च पैड को खिसकाने के बावजूद सेना उन पर नजर रख रही है।

आईजी अशोक यादव ने बताया कि अब घुसपैठ के प्रयासों में काफी कमी आई है। इस साल कश्मीर फ्रंटियर में 13 आतंकियों ने घुसपैठ की चार कोशिशें कीं। सेना ने आठ को मार गिराया, पांच भाग गए। उन्होंने बताया कि घुसपैठ का पैटर्न एक जैसा है, मगर हाल के दिनों में आतंकियों ने नए रूट से भी कोशिश की है। इनपुट के आधार पर सेना और बीएसएफ उन पर नजर रख रही है।

13 कंपनियां सेना और पुलिस के साथ मिलकर काम कर रही हैं। आईजी ने आतंकवादियों की गुप्तचुप भर्ती पर चिंता जताई, जो कट्टरपंथियों के सेंटर के तौर पर काम कर रहे हैं। उन्होंने बताया कि आंतरिक इलाकों के लिए जिम्मेदार एजेंसियों को अलर्ट भेजा जाता है और सुरक्षा बलों के बीच पूरी तालमेल है। उन्होंने बताया कि पहलागम हमले के बाद सैलानियों की सुरक्षा को मजबूत करने के लिए गुलमर्ग क्षेत्र में विशेष बीएसएफ टीमों को तैनात किया गया था। उन्होंने बताया किठिन इलाके, बर्फ से ढ के रास्ते, पाकिस्तानी बॉर्डर एक्शन टीम जैसी चुनौतियों के बावजूद बीएसएफ मुस्तैदी से ड्यूटी निभा रही है।

नासिक में इनोवा खाई में गिरने से पांच की मौत

नासिक, 7 दिसंबर। महाराष्ट्र के नासिक में एक बड़ा हादसा हो गया है। यहां एक इनोवा कार खाई में गिर गई, जिससे 5 लोगों की मौत हो गई है। कार सवार लोग सप्तशृंगी देवी के दर्शन करके वापस लौट रहे थे, इसी दौरान

- कार सवार सप्तशृंगी देवी के दर्शन करके लौट रहे थे, जब कार केकाबू होकर बैरिकेड तोड़ते हुए खाई में गिर गई।

उनकी कार हादसे का शिकार हो गई। हादसा गणपति प्वाइंट के पास हुआ। कार सवार श्रद्धालु सप्तशृंगी देवी के दर्शन करके वापस लौट रहे थे। इसी दौरान घाट एरिया में गणेश प्वाइंट के पास कार का नियंत्रण हूटा और कार सुरक्षा बैरिकेड तोड़कर खाई में जा गिरी। इस हादसे में कार में सवार 5 लोगों की मौत की खबर सामने आई है। स्थानीय नागरिकों और आपदा प्रबंधन (शेष अंतिम पृष्ठ पर)

रुस ने यूक्रेन की रोवनोये बस्ती पर कब्जा किया

मॉस्को, 07 दिसंबर। रूसी रक्षा मंत्रालय ने दावा किया है कि उसके त्सेन्डू बैटलग्रुप ने यूक्रेन की रोवनोये बस्ती पर कब्जा कर लिया है। यह समूह दिमित्रोव में यूक्रेनी सैनिकों के खिलाफ जोरदार कार्रवाई कर रहा है और डोनेट्स्क पीपल्स रिपब्लिक में गिशिनो क्षेत्र को सैनिकों से मुक्त करा रहा है।

मंत्रालय ने कहा कि त्सेन्डू बैटलग्रुप की इकाइयों ने डोनेट्स्क पीपल्स रिपब्लिक की रोवनोये बस्ती को आजाद

- रूसी रक्षा मंत्रालय ने दावा किया कि इस अभियान में 480 यूक्रेनी सैनिक मारे गये।

कराने का काम पूरा कर लिया है। रूसी सेना ने इस क्षेत्र के एक और गांव को घेर लिया है। बैटलग्रुप ने दावा किया है कि शनिवार को विभिन्न मोर्चों पर उसके अभियान में 480 यूक्रेनी सैन्यकर्मी मारे गये हैं। गौरतलब है कि रूस और यूक्रेन के बीच युद्ध जारी है, जबकि युद्ध खत्म करने के लिए शांति वार्ता तेज हो गई है, जिसमें मायामी में यूक्रेन-अमेरिका के बीच विस्तृत बातचीत भी शामिल है।

समाचार एजेंसी ने कहा कि रूसी सशस्त्र बलों ने रातभर यूक्रेनी सेना से जुड़े ऊर्जा और परिवहन सुविधाओं पर हमले (शेष अंतिम पृष्ठ पर)

विचार बिन्दु

ख्याति वह प्यास है जो कभी नहीं बुझती। अगस्त्य ऋषि की तरह वह सागर को पीकर भी शांत नहीं होती। –प्रेमचंद

सोशल मीडिया: वरदान भी, अभिशाप भी!

वर्तमान समय सोशल मीडिया के प्रभुत्व का समय है। यह बहुत पुरानी बात नहीं है जब मीडिया के नाम पर केवल समाचार पत्र, फिर रेडियो और उसके बाद सरकारी टेलीविजन हमें उपलब्ध थे। बाद में टेलीविजन के निजी चैनल भी आए। लेकिन इन सब पर किसी न किसी तरह का नियंत्रण होता था। अखबार में वही छपता था जो संपादक चाहता था और इसी तरह अन्य दृश्य श्रव्य माध्यमों में भी सामग्री पर्याप्त छानबीन के बाद ही प्रसारित हो पाती थी। लेकिन पिछले दशक तक आते-आते यह परिदृश्य बदल गया। दुनिया में और भारत में भी इंटरनेट के प्रसार और स्मार्ट फोन की व्यापक पहुंच के कारण फ़ेसबुक, एक्स (पुराना नाम – ट्विटर), इंस्टाग्राम, यू ट्यूब, ब्ल्यूस्काय, श्रेड्स, और वॉट्सएप जैसे अनेक प्लेटफॉर्म हम सबकी पहुंच में आ गए और करोड़ों लोगों के लिए यह संभव हो गया कि वे औरों तक अपनी बात, बिना किसी अवरोध और नियंत्रण के पहुंचा सकते हैं। और जब बात पहुंचाना संभव हुआ तो स्वभावतः वह बात जनमत को प्रभावित भी करने लगी। याद करें, पहले यह सुविधा केवल सांस्थानिक माध्यमों जैसे अखबार, रेडियो, टेलीविजन आदि को ही सुलभ थी, अब हम में से हरेक व्यक्तिगत रूप से ऐसा करने की सामर्थ्य पा गया।

इस बदलाव ने जो सबसे बड़ा काम किया वह है सूचना का लोकतंत्रीकरण। कल तक जो काम केवल पत्रकार और विशेषज्ञ ही कर पा रहे थे अब वह काम आम लोग भी करने लगा। दूसरा काम यह हुआ कि सूचनाओं का तुरंत प्रसार होने लगा। पहले चौबीस घण्टे में एक बार अखबार आता था या निर्धारित समय पर रेडियो अथवा टेलीविजन समाचार प्रसारित करते थे। अब यह काम सातों दिन और चौबीसों घण्टे होने लगा। इधर कोई घटना घटित होती है और तुरंत वह सोशल मीडिया मंचों पर फैल जाती है। तीसरी बड़ी बात यह हुई कि पहले जो संवाद लगभग एक तरफ़ा था अब वह बहुपक्षीय हो गया। किसी भी बात पर हममें से कोई भी प्रतिक्रिया दे सकता है, सवाल पूछ सकता है, खंडन या समर्थन कर सकता है। इन तीनों बातों की वजह से सोशल मीडिया माध्यमों ने जनमत निर्माण की प्रक्रिया को सहज, सरल और जीवंत बना दिया है।

इन सब बातों का मिला-जुला असर यह हुआ कि हमारा लोकतंत्र अधिक सहभागी बन गया। सांस्थानिक संचार माध्यमों पर भले ही सरकारें थोड़ा या बहुत नियंत्रण कर लें, सोशल मीडिया के प्लेटफॉर्म पर वे चाहकर भी बहुत ज़्यादा नियंत्रण नहीं कर पा रही हैं। इसलिए इन प्लेटफॉर्म पर लोग बहुत खुलकर अपनी बात कहते हैं। यह खुलापन लोकतंत्र को सुदृढ़ करता है, भले ही सत्ता को यह नागवार गुजरे। पारंपरिक सांस्थानिक मीडिया को अपनी सीमाएँ होती हैं और उसके अपने स्वार्थ भी बहुत सारी बातों के प्रकटीकरण में बाधक बनते हैं। वे सब बातें सोशल मीडिया के माध्यम से सामने आ पाती हैं। अब यही देखें कि अगर कोई व्यवसाय अखबारों को भारी विज्ञापन देता है तो वे अखबार उस उत्पादक के बारे में कुछ भी प्रतिकूल प्रकाशित करने से बचते हैं। इसी तरह बहुत सारी सरकारें अपने विरुद्ध कुछ भी सुनने को तैयार नहीं होती हैं और अपने विरुद्ध उठने वाली आवाज़ों को दबाने के लिए विज्ञापन रोकने जैसे सुलाभय या अन्य ककेश्य तौर तरीकों का बेझिझक इस्तेमाल करती हैं। इसकी परिणति यह होती है कि बहुत सारी चीज़ें बाहर आ ही नहीं पाती हैं। उन सबी कुचली छिपी चीज़ों को सोशल मीडिया वा बहुत सहजता से सामने ले आता है। यह सब करते हुए सोशल मीडिया सशक्त विपक्षी की भूमिका तो निभाता ही है, वह संस्थाओं और सत्ता की निरंकुशता पर भी कुछ नियंत्रण रख पाता है। सोशल मीडिया की एक और बड़ी भूमिका संकट काल के समय सामने आती है। कोविड महामारी की विधांपिका को हम अभी तक भूले नहीं हैं। उस विकट समय में सोशल मीडिया ने ऑक्सीजन, दवाइयों, अस्पताल सुविधाओं और भोजन की उपलब्धता विषयक जानकारीयों का प्रसार कर अपनी सार्वकता मनवाई थी। अब भी समय-समय पर यथावश्यकता वह ऐसा करता है।

सोशल मीडिया एल्गोरिच आधारित है इसके कारण यह आपको वैसी सामग्री दिखाता है जैसी आप बार-बार देखते हैं। इसका परिणाम यह होता है कि आप केवल वही देखते-सुनते हैं जो आपकी पसंद का है। उससे भिन्न चरित्र वाली सामग्री आप तक पहुंच ही नहीं पाती है। कहा जा सकता है कि सोशल मीडिया आपको एक ईकोचेम्बर में ले जाता है जहां आप केवल और केवल अपनी अनुगूंज सुनते हैं। यह बहुत नुकसानदेह है।

करके वह जहां एक समस्या को नियंत्रित करती है, अन्य अनेक समस्याओं को पैदा भी कर देती है। आज का समय ऐसा है जहां न जाने कितने ज़रूरी कार्यों के लिए इंटरनेट की ज़रूरत होती है। उसे बंद करके वे सारे ज़रूरी काम रोक दिये जाते हैं जिसकी वजह से जन समस्याओं में वृद्धि होती है।

इसी क्रम में डीप फेक और तकनीकी छल की भी बात कर ली जानी चाहिए। तकनीक ने ऐसी बहुत सारी सुविधाएं भी दे दी हैं जिनका दुरुपयोग करके मनचाहे परिणाम हासिल किए जा सकते हैं। अब किसी का भी नकली वीडियो तैयार कर जनमत को भडकाया जाना या उस व्यक्ति विशेष की छवि को धूमिल करना सम्भव हो गया है। आप किसी के चेहरे की, उसके हाव भाव की, उसकी आवाज़ की हबहब नकल करके वह सब कहला सकते हैं जो असल में वह कभी भी न कहेगा या कहेगी। ऐसा आए दिन होता रहता है।

सोशल मीडिया क्योंकि लगभग नियंत्रण विहीन है इसलिए लोग अपशब्दों के लिए, अपने प्रतिपक्षियों को डराने-धमकाने के लिए और उनकी आवाज़ को दबाने के लिए भी इसका उपयोग करने लगे हैं। बहुत सारे राजनीतिक दलों ने तो बाकायदा टोल आर्मी इस काम के लिए रख रखी है। आप उनके खिलाफ कुछ कहें, वे सारी मर्यादाओं को ताक पर रखकर आप पर पिल पड़ेंगे। इनके शिकार महिलाएं और अल्प संख्यक अधिक होते हैं। कल जो काम लटैक करते थे वही काम अब टोल करने लगे हैं। इस प्रवृत्ति के चलते लोकतांत्रिक संवाद और अभिव्यक्ति की स्वतंत्रता को गहरा लगात पहुंच रहा है।

यहीं एक तकनीकी की कमी तर्फ भी ध्यान आकर्षित कर लेना ज़रूरी है। सोशल मीडिया एल्गोरिच आधारित है इसके कारण यह आपको वैसी सामग्री दिखाता है जैसी आप बा-बार देखते हैं। इसका परिणाम यह होता है कि आप केवल वही देखते-सुनते हैं जो आपकी पसंद का है। उससे भिन्न चरित्र वाली सामग्री आप तक पहुंच ही नहीं पाती है। कहा जा सकता है कि सोशल मीडिया आपको एक ईकोचेम्बर में ले जाता है जहां आप केवल और केवल अपनी अनुगूंज सुनते हैं। यह बहुत नुकसानदेह है। भिन्न मत को आप जान ही नहीं पाते हैं और धीरे-धीरे आप उस ग़लतफहमी के शिकार होने लगते हैं कि सारी दुनिया एक ही दिशा में सोच रही है। और जब हम बात तकनीक की कर रहे हैं तो यह भी कहते चलें कि सोशल मीडिया पर हमारी जो बहुत सारी निजी जानकारियां होती हैं उनके दुरुपयोग की आशंकाएँ भी कम नहीं हैं।


आप चाहे इसके पक्ष में हों या विपक्ष में, यह मानना पड़ेगा कि आज हमारे जीवन, सोच, विचार और राजनीति पर सोशल मीडिया का बहुत प्रभाव है और यह प्रभाव दिनों दिन बढ़ता जा रहा है। इस प्रभाव में काफी कुछ सकारात्मक है तो उतना ही नकारात्मक और नुकसानदायक भी है। हम देखते हैं कि हमारी राजनीति तो अब लगभग सोशल मीडिया पर ही केंद्रित होती जा रही है। जिन दलों के पास साधन हैं वे इसका भरपूर उपयोग कर रहे हैं और उन्हें इसका लाभ भी मिल रहा है। वे न केवल अपने प्रचार अभियान यहां चलाते हैं, अपने नैरेटिव को भी सेट करने लगे हैं। और केवल राजनीतिक दल ही क्यों, हम नागरिक भी इन माध्यमों की वजह से अधिक राजनीतिक हुए हैं। हम भी अपनी बात कहने लगे हैं। हां, हममें से बहुतों के अविवेक की वजह से यही सोशल मीडिया कटुता का प्रसारक भी बना है। दोस्तियां और रिस्ते आहत हुए हैं।

इस बात को समझा जाना ज़रूरी है कि कोई भी माध्यम न पूरी तरह अच्छा होता है और न पूरी तरह बुरा। सब कुछ उसे बरतने वाले पर निर्भर करता है। आप चाकू से सब्जी भी काट सकते हैं और किसी को घायल भी कर सकते हैं। जो विवेकवान हैं वे सोशल मीडिया का सही उपयोग करते हैं और जो वैसे नहीं हैं वे या तो उसका दुरुपयोग करते हैं और या फिर उसी के जाल में कैद होकर रह जाते हैं। वे अपने स्तर पर तथ्यों की पड़ताल करने की बजाय जो उन्हें परोसा जाता है उसी को अंतिम सत्य मानकर तदनुसार अपनी प्रतिक्रिया देते और बर्ताव करते हैं। ऐसे भोले लोगों को विवेक सम्पन्न बनाना हमारे समय की बड़ी चुनौती है।

–अतिथि संपादक,

डॉ. दुर्गाप्रसाद अग्रवाल

(शिक्षाविद और साहित्यकार)



डॉ. कैलाश चन्द सैनी

विलियम शेक्सपियर का प्रसिद्ध कथन ‘नाम में क्या रखा है?’ साहित्य की दृष्टि से भले ही एक भावनात्मक प्रश्न हो, लेकिन लोकतंत्र और शासन के संदर्भ में नाम का अर्थ बहुत गहरा होता है। नाम केवल पहचान ही नहीं, सोच की दिशा, सत्ता का चरित्र और संस्थागत मंतव्य भी स्पष्ट करता है। जब किसी संस्था का नाम बदला जाता है, तो उससे जुड़े उद्देश्य, अपेक्षाएँ और जवाबदेही भी नए सिरे से परिभाषित होती हैं।

हाल ही में राजस्थान के राजभवन का नाम बदलकर लोकभवन किया गया है।

‘राजभवन’ का ‘लोकभवन’ में रूपांतरण केवल शब्दों का बदलाव नहीं, बल्कि यह घोषणा है कि सत्ता के केंद्र में अब ‘राज’ नहीं, ‘लोक’ रहेगा। इस परिवर्तन की असली कसौटी यही है कि क्या यह परिवर्तन केवल नाम तक सीमित रहेगा या फिर लोकभवन अपने कार्य-व्यवहार से भी ‘लोक’ का विश्वास अर्जित करेगा। यह महज़ एक नाम-परिवर्तन नहीं, बल्कि लोकतांत्रिक मूल्यों की ओर लौटने और संवैधानिक संस्थाओं को अधिक जन-केंद्रित स्वरूप देने का प्रतीकात्मक प्रयास है। ‘राज’ से ‘लोक’ की ओर यह यात्रा उस अवधारणा को रेखांकित करती है, जिसमें सत्ता का वास्तविक केंद्र शासक नहीं, बल्कि नागरिक होते हैं। ब्रिटिश राज के दौरान राज्यों में पदस्थापित गवर्नर के आवास को ‘गवर्नर हाउस’ के नाम से जाना जाता था। कहा जाता है कि आज़ादी के बाद पहले जे.एन. जेनरल की राजगोपालाचारी ने इन आवासों को

‘राजभवन’ नाम दिया था। राजभवन शब्द भारतीय जनमानस में लंबे समय तक औपनिवेशिक शासन, रियासती परंपराओं, सामंती सोच और प्रशासनिक दूरी की स्मृतियों से जुड़ा रहा है। ऐसे में इस बदलाव को लोकतंत्र की मूल भावना – जन-भागीदारी, पारदर्शिता और जवाबदेही के अनुरूप माना जा सकता है। किंतु यह भी निर्विवाद रूप से सत्य है कि किसी संस्था का नाम बदल जाने मात्र से उसका चरित्र, सोच और कार्यशैली परिवर्तित नहीं हो जाती। यदि लोकभवन के भीतर वही पुरानी मानसिकता, दूरी, औपचारिकता और प्रशासनिक जड़ता बनी रही तो यह परिवर्तन केवल अभिलेखों, साइनबोर्डों और पत्र-व्यवहार तक सीमित होकर रह जाएगा। यह निर्णय एक राष्ट्रीय पहल के तहत लिया गया है। नई दिल्ली में 2-3 अगस्त 2024 को हुए राज्यपालों के सम्मेलन में गठित उप-समिति ने यह महत्वपूर्ण सिफारिश की थी कि देश के समस्त राज्यों और केंद्रशासित प्रदेशों में राजभवन और राजनिवास जैसे औपनिवेशिक प्रतीकात्मक नामों को परिवर्तित कर ‘लोकभवन’ या ‘लोक निवास’ जैसे जन-सुन्मुखी नाम दिए जाएँ। इसके बाद 25 नवम्बर 2025 को केंद्रीय गृह मंत्रालय ने इस संबंध में सभी राज्यों और केंद्रशासित प्रदेशों में आधिकारिक दिशा-निर्देश जारी किए। पश्चिम बंगाल, महाराष्ट्र, कर्नाटक, असम, त्रिपुरा, मिजोरम, नागालैण्ड, छत्तीसगढ़, उत्तराखंड, झारखण्ड, केरल और जम्मू-कश्मीर आदि राज्यों ने इस सिफारिश को लागू भी कर दिया। राजस्थान में भी यह परिवर्तन 1 दिसंबर 2025 से औपचारिक रूप से प्रभावी हो गया है। अब राज्यपाल सचिवालय से जुड़े सभी आधिकारिक पत्राचार, वेबसाइटों, सरकारी पट्टिकाओं और दस्तावेजों में ‘लोकभवन’ नाम अंकित किया जा रहा है। यह बदलाव निस्संदेह प्रतीकात्मक रूप से महत्वपूर्ण है, लेकिन लोकतांत्रिक ढाँचे में इसे तभी वास्तविक परिवर्तन माना जाएगा, जब यह नया नाम प्रशासनिक व्यवहार, कार्य-संस्कृति और नागरिक संवाद की प्रकृति में भी परिलक्षित होगा।

झील संरक्षण जागरूकता के लिए साइकिल यात्रा

- फतेहसागर झील से आनासागर झील तक
- साइकिल कम्प्युनिटी के सदस्यों ने जोर शोर से भव्य स्वागत किया

स्वागत करते हुए उनका उत्साहवर्धन किया। साइकिल कम्प्युनिटी के अध्यक्ष ललित नागरानी एवं मॉनिंग मार्किटर्स के अध्यक्ष डॉ अकरम खान, मोनिल टाक, नितिन जैन, नरेंद्र सोलंकी, वेद प्रकाश, विजेंद्र, वेंकटेश, तरुण, कमलेश, लक्ष्मी नारायण सोनी, अक्षय, ललित कुमार जांगिड, अर्जुन सिंह, शान्तनु साहू, जितेन्द्र पटेल, गौरव सिखवाल शामिल थे। जिनका अजमेर पहुंचने पर साइकिलिंग कम्प्युनिटी एवं मॉनिंग मार्किटर्स के सदस्यों ने भव्य

लावारिश शवों की अस्थियों का विसर्जन

अलवर। भिवाड़ी की श्री राम सेवा समिति ने रविवार को मानवता और सेवा की मिसाल पेश करते हुए लावारिश शवों की अस्थियों का गड गंगा में विसर्जन किया। समिति के सदस्य अल्प सुबह ही भिवाड़ी से रवाना होकर गड गंगा पहुंचे और मंत्रोच्चार के बीच अनजान लोगों की आत्मा की शांति के लिए प्रार्थना की। अस्थि विसर्जन के दौरान समिति के सदस्यों ने फूल-मालाओं और पवित्र जल के साथ धार्मिक परंपराओं का पालन करते हुए विधिवत विसर्जन प्रक्रिया पूरी की। समिति के प्रधान विनोत सिसौलिया ने बताया कि श्री राम सेवा समिति पिछले लंबे समय से भिवाड़ी में उन लोगों का अंतिम संस्कार करवाती आ रही है, जिनकी मृत्यु के बाद उनके परिजनों का पता नहीं लगता। इस स्थिति में पुलिस द्वारा समिति को सूचना दी जाती है और समिति के सदस्य सम्मानपूर्वक अंतिम संस्कार करवाते हैं। उन्होंने कहा कि हर व्यक्ति को सम्मानजनक विदाई मिलनी चाहिए, चाहे उसके जीवन में कोई परिवार साथ रहा हो या नहीं।

कल्याणपुरा में बीज निगम के कृषि फार्म से लीज धारक ने लाखों की राशि में हरे पेड़ों को काटा

- कृषि फार्म को नियम विरुद्ध अन्य किसानों को सबलेट भी किया है
- कृषि विभाग के शासन उप सचिव ने बीज निगम के निदेशक को जांच का आदेश जारी किए

जिला भीलवाड़ा में स्थित है। कृषि भूमि में लगे पेड़ों को लीज आवंटन और विभागीय अधिकारियों ने मिली भागत कर अवैध रूप से चोरी छुपे काटकर खुर्द बुर्द कर दिया गया है।

भीलवाड़ा बीज निगम द्वारा 3 वर्ष के लिए गोपालपुर निवासी छीतरलाल जाट को 20 जून 2024 से 20 जून 2027 तक लीज पर आवंटित किया

हुआ है।हाउत कृषि फार्म की भूमि पर किसानों द्वारा फसल बीज उत्पादन किया जाता है। लीज अवधि के दौरान लीज संवेदक ओर किसानों के उत्पादित बीज को बीज निगम द्वारा खरीद किया जाता है। लीज संवेदक छीतरलाल जाट द्वारा कृषि फार्म के करीब 218 पेड जो बबूल , शीशम , नीम ओर अन्य छायादार पेड़ों को 15 मई 2025 को



चाहिए। लोकभवन का वास्तविक स्वरूप तब उभरेगा, जब राज्यपाल सचिवालय की कार्यशैली अधिक खुली, संवेदनशील और उत्तरदायी बनेगी; जब आम नागरिक की पहुँच वहाँ सहज होगी; जब प्रोटोकॉल की कठोरता संवाद में बाधा नहीं बनेगी; और जब यह भवन केवल औपचारिक कार्यक्रमों का नहीं, बल्कि जन-संवाद, जन-समस्याओं और सामाजिक सरोकारों का केंद्र बनेगा। लोकतांत्रिक व्यवहार में परिवर्तन के लिए लोकभवन में नियमित जन-सुनवाई, विभिन्न सामाजिक वर्गों के प्रतिनिधि समूहों से संवाद, सामाजिक संगठनों के साथ सतत चर्चा तथा युवाओं, महिलाओं, किसानों, श्रमिकों और वंचित वर्गों के लिए विशेष संवाद सत्र आयोजित होने चाहिए। राज्यपाल संवैधानिक प्रमुख हैं; उनके माध्यम से लोकतांत्रिक संवाद की संस्कृति को व्यापक स्वरूप मिल सकता है। इसी तरह, कार्य-संस्कृति में पारदर्शिता और जवाबदेही को संस्थागत रूप देना भी अनिवार्य है। राज्यपाल सचिवालय के निर्णयों, कार्यक्रमों और गतिविधियों की अद्यतन जानकारी सार्वजनिक हो। वेबसाइटों, वार्षिक प्रतिवेदनों और संवाद माध्यमों से यह स्पष्ट दिखाई देना चाहिए कि लोकभवन वास्तव में ‘लोक’ के प्रति उत्तरदायी है। भवन का उपयोग भी केवल औपचारिक और प्रोटोकॉल-केंद्रित न रहकर शिक्षा, संस्कृति, संविधान-जागरूकता, युवाओं के विकास, नवजात और सामाजिक सरोकारों से जुड़े कार्यक्रमों के लिए होना चाहिए। इसे लोकभवन का चरित्र वास्तविक अर्थ में जनता का बनेगा। इसके साथ-साथ लोकभवन का वातावरण, प्रतीक और प्रोटोकॉल औपनिवेशिक मानसिकता से मुक्त होना चाहिए। लोकभवन की संवैधानिक मूल्यों – निष्पक्षता, समानता, स्वतंत्रता, न्याय और बंधुत्व के प्रचार-प्रसार का केंद्र भी बनाया जा

सकता है। स्कूलों, महाविद्यालयों और युवा समूहों के लिए लोकभवन में स्थापित संविधान पार्क के अवलोकन के साथ ही संविधान-परिचर्चा, लोकतांत्रिक प्रशिक्षण और प्रेरणात्मक कार्यक्रम इस दिशा में प्रभावशाली पहल होंगे। साथ ही, समय-समय पर इस परिवर्तन की प्रभावशीलता का आकलन भी आवश्यक किया जाना चाहिए, ताकि यह देखा जा सके कि लोकभवन नाम के अनुरूप सेवा-व्यवहार, नागरिक संवाद और प्रशासनिक पारदर्शिता में वास्तव में सुधार हुआ है या नहीं। इस निगरानी में नागरिक समाज, मीडिया और विशेषज्ञ समूह महत्वपूर्ण भूमिका निभा सकते हैं। लोकभवन का सबसे बड़ा और सार्थक अर्थ यही होगा कि राज्यपाल का निवास अब महज सत्ता का प्रतीक न रहकर नागरिक अधिकारों, संवैधानिक मूल्यों और लोकतांत्रिक विश्वास का केंद्र बन जाए। जनता में यह भाव उत्पन्न हो कि यह भवन उनकी अपेक्षाओं, समस्याओं और सुझावों के प्रति संवेदनशील है।

निष्कर्षतः राजभवन का नाम बदलकर लोकभवन करना निस्संदेह एक प्रगतिशील और स्वागतयोग्य कदम है, जो लोकतंत्र की जन-केंद्रित भावना को पुनःस्थापित करने की दिशा में महत्वपूर्ण संकेत है। यह नाम तभी सार्थक होगा जब इसके अनुरूप सोच एवं कार्य-संस्कृति बदले, प्रशासनिक व्यवहार बदले और जनता से संवाद की प्रकृति बदले। लोकभवन वास्तविक अर्थ में तभी ‘लोक’ का भवन बनेगा, जब वह जनता के हितों, संवेदशीलता और सहभागिता का केंद्र बनेगा। यदि इस पहल के साथ सुसंगत संस्थागत सुधार, पारदर्शिता, जवाबदेही और नागरिक-सुलभ व्यवहार को मजबूती से अपनाया गया, तो यह कदम राजस्थान में लोकतांत्रिक चेतना को नई ऊँचाई देने वाली एक ऐतिहासिक उपलब्धि सिद्ध होगा।

– डॉ. कैलाश चन्द सैनी, पूर्व मुख्य शोध एवं संदर्भ अधिकारी, राजस्थान विधान सभा, जयपुर

पुलिस कर्मचारियों के स्वास्थ्य को लेकर चेकअप कैम्प

अलवर। पुलिस कर्मचारियों के स्वास्थ्य को लेकर पुलिस अधीक्षक सुधीर चौधरी चिन्तित है इसी को देखते हुए उन्होने रविवार को मेडिकल चेकअप कैम्प का आयोजन पुलिस लाईन में आयोजित किया पुलिस अधीक्षक सुधीर चौधरी ने जानकारी देते हुए बताया कि रविवार को रिजर्व पुलिस लाईन जिला अलवर मे पुलिस अधिकारियों व पुलिसकर्मियों के लिए डॉ. प्रदीप कथुरिया एमडी (होम्यो), डॉ. बी. लाल, लैबोरेट्री व टाईटन आई प्लस जिला अलवर के संयुक्त तत्वाधान में मेडिकल टीम द्वारा निःशुल्क मेडिकल हैल्थ चेकअप शिविर, परामर्श शिविर का आयोजन किया गया। शिविर में मिलें के पुलिस अधिकारी, कर्मचारी एवं जवानों ने उत्साहपूर्वक भाग लिया। मेडिकल टीम द्वारा पुलिसकर्मियों का सामान्य स्वास्थ्य परीक्षण, बीपी, शुगर, ईसीजी, आई स्ट्रेस्ट आदि का चेकअप किया गया। शिविर में पुलिस अधिकारियों व

पुलिसकर्मियों द्वारा अपना हैल्थ चेकअप करवाया गया। डॉक्टर द्वारा पुलिस अधिकारियों व पुलिसकर्मियों को स्वास्थ्य के बारे मे परामर्श दिया गया। शिविर में डॉक्टरों की टीम ने पुलिसकर्मियों को स्वास्थ्य जागरूकता, तनाव प्रबंधन, खानपान, एवं फिटनेस से संबंधित मार्गदर्शन भी प्रदान किया। सभी जवानों को उनके स्वास्थ्य की स्थिति के अनुसार आवश्यक चिकित्सीय परामर्श और दवाइयों भी उपलब्ध कराई गई। पुलिस जवानों का स्वास्थ्य और फिटनेस पुलिस विभाग की सर्वोच्च प्राथमिकताओं में से एक है। नियमित स्वास्थ्य परीक्षण से न केवल कार्य क्षमता बढ़ती है बल्कि बीमारियों की रोकथाम में भी मदद मिलती है। पुलिस विभाग द्वारा आगामी दिनों में भी समय समय पर इस प्रकार के निःशुल्क स्वास्थ्य शिविर आयोजित करते रहेंगे। ताकि पुलिसकर्मी स्वस्थ, सुरक्षित और सक्षम रूप से अपने कर्तव्यों का निर्वहन कर सकें।



पंडित अनिल शर्मा

राशिफल

सोमवार 8 दिसम्बर, 2025

पौष मास, कृष्ण पक्ष, चतुर्थी तिथि, सोमवार, विक्रम संवत 2082, पुष्य नक्षत्र रात्रि 2:53 तक, ब्रह्म योग सार्य 5:01 तक, बालव चक्र योग सार्य 4:04 तक, चन्द्रमा आज कर्क राशि में संचार करेगा।

ग्रह स्थिति: सूर्य-वृश्चिक, चन्द्रमा-कर्क मंगल-वृश्चिक, बुध-वृश्चिक, गुरु-मिथुन, शुक्र-वृश्चिक, शनि-मीन, राहु-कुम्भ, केतु-सिंह राशि में।

आज सर्वांगी सिद्धि योग रात्रि 2:53 तक है। महापात योग प्रातः 9:49 से दिन 3:35 तक है।

श्रेष्ठ चौघड़िया: अमृत सूर्योदय से 8:25 तक, शुभ 9:43 से 11:04 तक, चर 11:36 से 2:54 तक, लाभ-अमृत 2:54 से सूर्यास्त तक।

राहूकाल: 7:30 से 9:00 तक। सूर्योदय 7:08, सूर्यास्त 5:29 तक



मेघ

घर-परिवार में सुख-सुविधाओं में वृद्धि होगी। परिवार में धार्मिक-मांगलिक कार्य सम्पन्न हो सकते हैं। व्यावसायिक कार्यों के कारण भागदौड़ रहेगी। आज अनावश्यक धन खर्च हो सकता है।



तुला

व्यावसायिक कार्यों को प्राथमिकता से करने का प्रयास करें। व्यावसायिक कार्यों में आ रही अड़चनें दूर होने लगेगी। आवश्यक कार्य शीघ्रता/सुगमता से बनने लगेगे।



वृष

परिवार में मन को प्रसन्न करने वाले संदेश प्राप्त होंगे। आम परिवारजनों के सहयोग से वर्तमान समस्या का समाधान हो सकता है। व्यावसायिक कार्यों में प्रगति होगी। व्यावसायिक आय में वृद्धि होगी।



वृश्चिक

नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बनने लगेगे। धार्मिक कार्यों में भाग ले सकते हैं। व्यावसायिक/आर्थिक स्थिति ठीक रहेगी।



मिथुन

घर-परिवार में चल रही स्वास्थ्य संबंधित चिन्ता दूर होगी। मानसिक तनाव से राहत मिलेगी। मनोबल-आत्मविश्वास बढ़ेगा। व्यावसायिक/आर्थिक स्थिति ठीक रहेगी।



धनु

चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। आज बनते कार्य िगड़ सकते हैं। अनावश्यक धन खर्च होगा।



कर्क

व्यावसायिक कार्यों संबंध में शुभ संदेश प्राप्त होंगे। अटक हुए कार्य बनने लगेगे। व्यावसायिक विवादों से राहत मिल सकती है। आर्थिक स्थिति ठीक रहेगी।



मकर

परिवार में शुभ-मांगलिक कार्य सम्पन्न हो सकते हैं। आपसी सहयोग-समन्वय से वर्तमान समस्या का समाधान हो सकता है। आज व्यावसायिक आर्थिक मामलों के लिए दिन अच्छा रहेगा।



सिंह

घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। समय अनगल कार्यों में खराब हो सकता है।



कुंभ

विवादित मामलों से राहत मिल सकती है। अटक हुए कार्य बनने लगेगे। अस्त-व्यस्त दिनचर्या में सुधार होगा। व्यावसायिक कार्य शीघ्रता/सुगमता से बनने लगेगे। आर्थिक स्थिति ठीक रहेगी।



कन्या

आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित ख़ोत से धन प्राप्त होगा। व्यावसायिक वार्ता के लिए दिन अच्छा रहेगा।



मीन

व्यावसायिक कार्यों के लिए दिन अच्छा रहेगा। व्यावसायिक कार्यों में प्रगति होगी और कार्य शीघ्रता/सुगमता से बनने लगेगे।

हरियाणा से लाकर जंगल से करता था हथियार सप्लाई, पुलिस ने एक बदमाश को पकड़ा

गुप्त सूचना पर एसएचओ के नेतृत्व में पुलिस टीम ने दुर्गम पहाड़ी जंगल में दबिश दी

अलवर। अलवर के मालाखेड़ा थाना पुलिस को गंगल टोडियार के पहाड़ों से हथियारों का जखीरा मिला है। टोडियार बीट सिपाही राजेश यादव को मिली गुप्त सूचना पर एसएचओ हरदयाल सिंह के नेतृत्व में पुलिस टीम ने खतरनाक और दुर्गम पहाड़ी जंगल में दबिश दी। इस दौरान पुलिस ने एक कुख्यात बदमाश को अवैध हथियारों के बड़े जखीरे के साथ गिरफ्तार किया। पुलिस ने आरोपी के कब्जे से तीन 12 बोर की बंदूकें, तीन 315 बोर के कट्रे, 68 जिंदा कारतूस, 52 खाली कारतूस, 12 पैकेट छर्रे तथा हथियार सेट करने व कारतूस फिट करने का सामान बरामद किया है। यह पूरा जखीरा गहरे जंगल में छिपाकर रखा गया था।

जिस स्थान से हथियार बरामद किए गए वह बेहद खतरनाक पहाड़ी इलाका है, जहां तक पहुंचना ही पुलिस के लिए चुनौती था। इसके बावजूद मालाखेड़ा पुलिस टीम ने बहादुरी दिखाते हुए क्षेत्र में दबिश दी और



पुलिस ने एक कुख्यात बदमाश को अवैध हथियारों के बड़े जखीरे के साथ गिरफ्तार किया।

बदमाश को मौके से पकड़ लिया। पुलिस एसपी सुधीर चौधरी ने बताया कि कुछ दिन पहले मालाखेड़ा थाना क्षेत्र में एक फायरिंग की घटना

हुई थी, जिसमें पुलिस ने आरोपी को अरेस्ट किया था, जिसके बाद उससे हथियार भी बरामद किया था। लेकिन जो हथियार वीडियो में दिख रहा था

वह हथियार वो नहीं था जिसे आरोपी से बरामद किया था।

पुलिस लगातार अवैध हथियारों पर नजर रखे थी। मालाखेड़ा पुलिस

■ **हथियार तस्क़र जाहिद खान निवासी फिरोजपुर झिरका को गिरफ्तार किया है, जो अलवर क्षेत्र के गांवों में खेतों की रखवाली करता था**

की टीम ने यह हथियार बरामद किए हैं। इसमें हथियार तस्क़र जाहिद खान निवासी फिरोजपुर झिरका को गिरफ्तार किया है, जो अलवर क्षेत्र के गांवों में खेतों की रखवाली की आइड में हथियार तस्क़री का काम करता है। गैंग में शामिल अन्य बदमाशों की तलाश की जा रही है।

एसपी ने बताया कि आरोपी जाहिद के पास मिले सामान से ऐसा लगता है कि वह खुद हथियार तैयार करता है, जिसमें उसके साथ उसके और भी साथी शामिल हैं जिनकी तलाश जारी है।

370 बीघा वन भूमि घोटाले में दोषी कर्मियों पर केस होगा

बीकानेर। छत्तरगढ़ उपखंड में 6112 बीघा (1546 हेक्टेयर) जमीन के फर्जी आवंटन के मामले में नया मोड़ आया है। वन विभाग ने भी अपनी जमीन को लेकर मुकदमा दर्ज करने की तैयारी कर ली है। इस संबंध में जिला कलेक्टर सहित उपखंड अधिकारियों ने फर्जीबाड़े के दौरान छत्तरगढ़ में पदस्थापित रहे अधिकारियों और कर्मचारियों का ब्यौरा मांगा है।

मामला छत्तरगढ़ के चक 1 आरएसएम में 90 बीघा और चक 2 डीएलएम में 270 बीघा वन भूमि के फर्जी तरीके से आवंटन का है। वन खंड चक 1 आरएसएम में 90 बीघा जमीन सीधे ही पांडूसर के पांच लोगों के नाम राजस्व रिकॉर्ड में दर्ज कर दी गई थी, जबकि वन खंड 2 डीएलएम में 270 बीघा जमीन को अराजीराज घोषित कर आठ लोगों के नाम म्यूटेशन कराने की तैयारी की जा रही थी। इसी दौरान जमीन घोटाला उजागर होने के कारण कार्रवाई अग्रे नहीं बढ़ सकी। जिला कलेक्टर ने प्रकरण की जांच में प्रथम दृष्टया तत्कालीन तहसीलदार को इसके लिए दोषी माना था। संभागीय मुख्य वन संरक्षक हनुमानाराम ने जिला कलेक्टर को पत्र लिखकर इस प्रकरण में जिम्मेदार उपखंड अधिकारी, तहसीलदार, नायब तहसीलदार, गिरदावर, ऑफिस

कानूंगो, पटवारी व अन्य कर्मचारियों की सूचना भेजने का आग्रह किया है। इनके विरुद्ध सक्षम न्यायालय में वन संरक्षण अधिनियम की धारा 02, 3ए व 3बी के तहत मुकदमा दर्ज किया जाएगा। छत्तरगढ़-पूराल जमीन घोटाले को लेकर एसबी की जांच निर्णायक मोड़ पर पहुंच गई है। राजस्व विभाग से ज्यादातर रिकॉर्ड मिल चुका है। दोनों प्रकरणों में चालान पेश करने की तैयारी की जा रही है। एसबी में जमीन घोटाले को लेकर दो आरएसएस अधिकारियों, 34 से अधिक अधिकारी-कर्मचारियों के अलावा 80 से ज्यादा लाभार्थियों के खिलाफ भ्रष्टाचार के दो मुकदमे इसी साल मार्च में दर्ज हुए थे। गौरतलब है कि छत्तरगढ़ उपखंड में 6112 बीघा और पूराल में लगभग 2010 बीघा जमीन में हेराफेरी पाई गई थी, जिससे सरकार को करोड़ों रुपये का राजस्व नुकसान हुआ था। चक 1 आरएसएम में कुल 1600 बीघा में से करीब 90 बीघा जमीन का दोहरा आवंटन हुआ था। यह जमीन 1977 में वन विभाग को दी गई थी। महाजन फील्ड फायरिंग रेंज विकसित होने पर 34 गांव सेना को सौंप दिए गए। वहां से विस्थापित हुए सीताराम पुत्र बोदूलाल (खसरा नंबर 152/30), गंगूराम पुत्र नागरमल (खसरा नंबर 152/38), खुमा पुत्र रुधा लौहार

(खसरा नंबर 152/39), खुमा पुत्र रुधा लौहार (खसरा नंबर 152/46) को 1987 में आवंटन कर दिया गया, जबकि विस्थापितों को अराजीराज जमीन दी जानी चाहिए थी। म्यूटेशन दर्ज होने के बाद 1992 में इन लोगों ने अपनी फाइलें लूणकरणसर तहसील के पांडूसर निवासी जगदीश, शांति, गोमती, विद्यादेवी और शांति पट्टी बोरबलराम को बेच दीं। पावर ऑफ अटॉर्नी के जरिए बयानमें तैयार किए गए और नामांतरण खुलवाया गया, लेकिन 29 दिन के भीतर ही इंतकाल खारिज हो गया। 2023 में राहत शिविर में एक प्रशासनिक आदेश के जरिए पांचों के नाम जमीन का नामांतरण दर्ज कर दिया गया था। इसी प्रकार वन विभाग को चारागाह विकास के लिए 1977 में 1200 बीघा जमीन चक 2 डीएलएम में आवंटित की गई थी। जांच से पता चला कि तत्कालीन तहसीलदार ने आठ अलग-अलग आदेश जारी कर इस जमीन में से 270 बीघा को सीधे ही अराजीराज दर्ज कर सरकारी घोषित कर दिया। एक काश्तकार के नाम म्यूटेशन भी खोल दिया गया, लेकिन तब तक तहसीलदार बदल गया। नए तहसीलदार के सामने मामला आया तो उन्होंने म्यूटेशन खारिज कर दिया। छानबीन हुई तो गड़बड़ी सामने आ गई।

युवक की संदिग्ध मौत

कोटा, (निसं)। आरकेपुरम थाना इलाके में ट्रैक्टर-ट्रॉली से बजरी खाली करते समय युवक अचेत हो गया, जिसे उपचार के लिये अस्पताल ले जाया गया, जहां डॉक्टर ने उसे मृत घोषित कर दिया।

जानकारी के अनुसार बालिता निवासी बाबूलाल केवट (38) लहसुनमंडी में व्यापारी के पास दिन में काम करता है।

और रात में मजदूरी करता था, आरकेपुरम क्षेत्र में ट्रैक्टर-ट्रॉली से बजरी खाली करते समय अचानक से बेहोश हो गया। जिसे उपचार के लिये अस्पताल में लाया गया।

जहां डॉक्टर ने जांच के बाद उसे मृत घोषित कर दिया। पुलिस ने मृतक के शव का पोस्टमार्टम कराकर शव परिजनों को सौंप दिया है, मामला दर्ज कर मामले की जांच की जा रही है।

पाचवीं की वार्षिक परीक्षा मार्च में

ऑनलाइन आवेदन दिसंबर के अंतिम सप्ताह तक संभव

बीकानेर। एजुकेशन रिपोर्टर बीकानेर पंजीयक शिक्षा विभागीय परीक्षाएं राजस्थान बीकानेर ने 8वीं और 5वीं की वार्षिक परीक्षा की तैयारियां शुरू कर दी हैं। 5वीं कक्षा की वार्षिक परीक्षा इस बार अप्रैल की जगह मार्च में होगी। वहीं आइजी बीोर्ड परीक्षा 10वीं के साथ 12 फरवरी से 12 मार्च के बीच आयोजित की जाएगी। पंजीयक शिक्षा विभागीय परीक्षाएं राजस्थान बीकानेर की ओर से दोनों कक्षाओं की परीक्षा के लिए परीक्षा फार्म भरवाने की प्रक्रिया दिसंबर के अंतिम सप्ताह में शुरू होने की संभावना है।

दरअसल, 10वीं और 12वीं बोर्ड परीक्षा के ऑनलाइन परीक्षा फॉर्म भरने की प्रक्रिया पूरी हो चुकी है। लेकिन आइजी और पांचवी की वार्षिक परीक्षा के परीक्षा फॉर्म अभी तक भरवाने शुरू नहीं किए गए हैं। अगला शिक्षा सत्र 1 अप्रैल से शुरू होने के कारण इस बार 5वीं कक्षा में पढ़ने वाले विद्यार्थियों की वार्षिक परीक्षाएं भी एक महीना जल्दी आयोजित होगी। पंजीयक महेश कुमार शर्मा ने बताया कि परीक्षा फार्म भरवाने की प्रक्रिया पर विचार मंथन चल रहा है। जल्द ही परीक्षा फॉर्म भरवाने की प्रक्रिया शुरू कर दी जाएगी।

जोधपुर (कासं)। शेरगढ़ थाना इलाके में जोधपुर ठाणीम पुलिस और गुजरात एटीएस ने मादक पदार्थ तस्करी को लेकर बड़ी कार्रवाई की है। टीम ने शेरगढ़ के सोईतरा गांव में फैक्ट्री पर एमडी ड्रग्स बनाते हुए आरोपियों को पकड़ा है। पुलिस ने मौके से केमिकल से भरे कई जार जब्त किए।

प्रारंभिक पूछताछ में यह सामने आया है कि आरोपी देर रात फैक्ट्री पर आकर नशे का केमिकल तैयार करते थे और सुबह से पहले वहां से निकल जाते थे। गुजरात एटीएस ने रविवार अलसुबह

यह कार्रवाई कर 6 आरोपियों को गिरफ्तार किया है। गुजरात एटीएस की टीम रविवार अलसुबह वांटेड आरोपी मोनू ओझा की तलाश में बालोतरा के सिरमखिया गांव पहुंची थी। यहां ड्रग्स बनाने के मकान में छिपे मोनू और गोविंद सिंह सहित 5-6 बदमाशों को हिरासत में लिया गया। पूछताछ में दोनों बदमाशों ने शेरगढ़ क्षेत्र के सोईतरा गांव में फैक्ट्री में ड्रग्स बनाने की जानकारी दी। इसके बाद गुजरात एटीएस और शेरगढ़ थाना पुलिस ने संयुक्त रूप से सोईतरा गांव के एक फैक्ट्री पर छापा

पुणे-सांगानेर-पुणे साप्ताहिक सुपरफास्ट विशेष ट्रेन शुरू

कोटा (निसं)। यात्रियों की सुविधा के लिए रेलवे प्रशासन द्वारा पुणे-सांगानेर-पुणे के बीच साप्ताहिक सुपरफास्ट विशेष ट्रेन के 3 फेरे संचालित किए जा रहे हैं। यह विशेष गाड़ी कोटा मंडल के भवानीमंडी, रामगंजमंडी, कोटा एवं सवाई माधोपुर स्टेशनों से होकर चलेगी।

वरिष्ठ मंडल वाणिज्य प्रबंधक सौरभ जैन ने बताया कि ट्रेन संख्या 01405 पुणे-सांगानेर विशेष दिनांक 19, 26 दिसंबर तथा 02 जनवरी को प्रत्येक शुक्रवार 09.45 बजे पुणे से प्रस्थान कर भवानीमंडी 01.03/01.05, रामगंजमंडी 01.28/01.30, कोटा 02.45/02.50 एवं सवाई माधोपुर 04.50/05.15 होते हुए शनिवार 06.45 बजे सांगानेर पहुंचेगी।

इसी प्रकार 01406 सांगानेर-पुणे विशेष दिनांक 20, 27 दिसंबर तथा 03 जनवरी को प्रत्येक शनिवार 11.35 बजे सांगानेर से रवाना होकर सवाई माधोपुर 13.40/14.00, कोटा 15.10/15.20,

■ **यह गाड़ी कोटा मंडल के भवानीमंडी, रामगंजमंडी, कोटा और सवाई माधोपुर स्टेशनों से होकर गुजरेगी**

रामगंजमंडी 16.18/16.20 एवं भवानीमंडी 16.43/16.45 रुकते हुए आगे अपने गंतव्य की ओर बढ़ेगी। इस विशेष गाड़ी में 04 वातानुकूलित तृतीय श्रेणी, 08 शयनयान श्रेणी तथा 04 सामान्य श्रेणी के डिब्बों सहित कुल 18 कोच सम्मिलित होंगे।

यह गाड़ी मार्ग में पुणे जंक्शन, कल्याण जंक्शन, भिवंदी रोड, वसई रोड, पालघर, वापी, वलसाड, सुरत, अंकलेश्वर जंक्शन, वडोदरा जंक्शन, रतलाम जंक्शन, भवानीमंडी, रामगंजमंडी, कोटा जंक्शन, सवाई माधोपुर एवं सांगानेर स्टेशनों पर ड़हरेगी।

नकली पिस्टल के साथ फोटो वायरल करने वाला पकड़ा

कोटा, (निसं)। बोरखेड़ा पुलिस टीम ने सोशल मिडिया पर नकली पिस्टल के साथ फोटो वायरल करने के मामले में कार्यवाही करते हुए युवक को गिरफ्तार किया है, युवक ने दोस्तों पर धाक जमाने व खोफ पैदा करने के लिये फोटो वायरल की थी। शहर पुलिस अधीक्षक तेजस्वनी गौतम ने बताया कि बोरखेड़ा थाना क्षेत्र के कोरल पार्क एरिया में एक युवक द्वारा सोशल मिडिया पर पिस्टल के साथ फोटो वायरल करने की सूचना मिली थी। शहर एसपी ने बताया कि वायरल फोटो कोरल पार्क कॉचिंग एरिया क्षेत्र में होने से संवेदनशील मामला होने के कारण युवक की तलाश के लिये पुलिस उप अधीक्षक रूद्रप्रकाश के सुपरविजन में बोरखेड़ा थानाधिकारी अनिल कुमार टेलर के नेतृत्व में टीम गठित की गई। शहर एसपी ने बताया कि गठित टीम ने तकनीकी प्रयास व असुचना के आधार पर कार्यवाही करते हुए फोटो वायरल करने वाले युवक की पहचान करते हुए मनिया धौलपुर हाल कोरल पार्क निवासी कमल किशोर (20) को डिटेन कर पूछताछ की।

जासूस की खरीदी भारतीय सिम पाकिस्तान में आईएसआई चला रही

■ **महिला एजेंट्स ने बनाए वॉट्सऐप अकाउंट, आर्मी जवानों को हनीट्रैप करने में हो रहा इस्तेमाल**

पास कॉल आते थे। एजेंट के निर्देश मिलते ही प्रकाश तुरंत ही उस टास्क को पूरा करने में जुट जाता था। प्रकाश से सैन्य ठिकानों के फोटो-वीडियो मांगे जाते थे। आरोपी प्रकाश की आईएसआई एजेंट से लंबी वॉट्सऐप चैट पकड़ी गई है। पाकिस्तान के लिए जासूसी कर रहे एजेंट प्रकाश से इंटरलिंग्स एजेंसियों की सामूहिक पूछताछ में चौकाने वाली बातें सामने आई हैं। प्रकाश चंद पैसों का लालच देकर लोगों से डॉक्यूमेंट लेकर उनके नाम पर मोबाइल सिम खरीद लेता था। उन सिम को एक्टिवेट करवाकर, मोबाइल नंबर पाकिस्तान में बैठे हैंडलर्स

श्रीगंगानगर। श्रीगंगानगर से पकड़े गए जासूस प्रकाश ने आईएसआई (इंटर-सर्विसेज इंटरलिंग्स) एजेंटों के नंबर वाबाजी, बीरजी, बाला बीरजी के नाम से सेव कर रखे थे। इंटरलिंग्स एजेंसियों ने मोबाइल खंगाला तो सेना की कई महत्वपूर्ण फोटो-वीडियो एजेंट को भेजे गए थे। सूत्रों के हवाले से चैट के कुछ अंश भी जुटाए हैं। जासूस प्रकाश ने पाकिस्तानी खुफिया एजेंसी के लिए 4 सिम खरीदे थे। उन नंबरों पर आईएसआई की महिला एजेंट ओटीपी हासिल कर वॉट्सऐप चलाती थी। फिर उन्हीं भारतीय नंबरों से बॉर्डर एरिया में सेना के जवानों को हनीट्रैप का शिकार बनाती थी। ऑपरेशन सिंदूर के दौरान भी प्रकाश ने राजस्थान और गुजरात के कई सैन्य ठिकानों की रेकी कर फोटो-वीडियो भेजे थे। आरोपी प्रकाश सिंह ने तीन आईएसआई एजेंट के नाम बाबाजी, बीरजी और बालाबीरजी के नाम से सेव कर रखे थे। इन नंबरों से ही प्रकाश के

को देता था। पाकिस्तानी एजेंट उन नंबरों पर वॉट्सऐप चलाने के लिए ओटीपी जेनरेट करते, जिसे प्रकाश हाथोंहाथ बजा देता। ये वॉट्सऐप नंबर आईएसआई की महिला एजेंटों को सौंप दिए जाते थे। आशंका है कि महिला एजेंट इन एक्टिव वॉट्सऐप नंबरों पर इंडियन आर्मी की वर्दी में डीपी लगाकर बॉर्डर एरिया में सेना के जवानों को हनीट्रैप में इस्तेमाल करती थी। जांच टीमों को अभी तक आरोपी प्रकाश सिंह द्वारा एक्टिव कराए गए चार नंबरों की जानकारी मिली है। एक का उपयोग वह खुद कर रहा था, दूसरा नंबर पाकिस्तान में एक्टिव था। वहीं, दो अन्य नंबर दो अलग-अलग देशों में एक्टिव हैं। इन नंबरों पर चल रहे वॉट्सऐप से किन्तने लोगों को आईएसआई एजेंटों ने अपने जाल में फंसाया उसकी जानकारी जुटाई जा रही है। इसके लिए एजेंसियों ने वॉट्सऐप चलाने वाली कंपनी से तीन मोबाइल नंबरों की हिस्ट्री मांगी है। पाकिस्तानी एजेंट प्रकाश को मनचाहे

तरीके से इस्तेमाल कर रहे थे। इसके बदले उसे पैसा भी दिया जाता था। मोबाइल की जब जांच की गई तो पता चला कि राजस्थान के अलवर, बीकानेर के खाजूवाला के अलावा प्रकाश पंजाब और गुजरात के कई आर्मी ठिकानों तक भी पहुंच गया था। वहां आर्मी कैप्ट, लोकेशन, सेना के मूवमेंट, सेना के प्रोजेक्ट जैसी जानकारियां भेज चुका था। इंटरलिंग्स अफसरों के अनुसार प्रकाश जानता है कि वह पाकिस्तानी एजेंटों को महत्वपूर्ण जानकारी दे रहा है। इससे देश को खतरा हो सकता है। लेकिन इसके बावजूद वह यह सब कर रहा था। उसने नशे की लत होने की जानकारी भी सामने आ रही है। फार्मसी का स्टूडेंट रहा प्रकाश सिंह उर्फ बादल यह सब चंद पैसों के लालच में कर रहा था। आरोपी का एयरटेल बैंक में अकाउंट मिला है। प्रकाश सिंह के खाते में पिछले कुछ समय में करीब सवा लाख रुपए के लगभग भी पाकिस्तान और दूसरे देश से आया है।

आईजी इंटरलिंग्स प्रफुल्ल कुमार ने बताया कि संदिग्ध लोगों पर नजर रखी जाती है। ऑपरेशन सिंदूर के बाद से प्रकाश सिंह बड़ा पाक एजेंट है, जो पकड़ में आया है। 27 नवंबर को प्रकाश सिंह को श्रीगंगानगर में सेना के कैंट एरिया साधुवाली के आसपास संदिग्ध तौर पर देखा गया था। सूचना मिलने पर बॉर्डर इंटरलिंग्स टीम ने तुरंत कार्रवाई कर उसे हिरासत में लिया। पुष्टि होने पर 1 दिसंबर को स्पेशल पुलिस स्टेशन जयपुर में ऑफिशियल सोफ्रेट एक्ट 1923 के तहत मुकदमा दर्ज कर प्रकाश सिंह को औपचारिक रूप से गिरफ्तार कर लिया गया। उसके मोबाइल फोन पर पाकिस्तान के वॉट्सऐप नंबरों से लगातार संपर्क में रहने की पुष्टि हुई। उन नंबरों पर आरोपी ने कई सेना से जुड़े कई फोटो, वीडियो भी भेज रखे थे। जासूसी करने से पहले प्रकाश सिंह पाकिस्तान से आने वाली ड्रग को देश के अलग-अलग राज्यों में सप्लाय करता था।

जरूरतमंद परिवारों को ऊनी सूती वस्त्र वितरित

भरतपुर जिले में पेंशर्स सेवा समिति ने सूती वस्त्र बांटे

भरतपुर (निसं)। भरतपुर जिला अग्रवाल पेंशनर्स सेवा समिति द्वारा सोगरिया मौहल्ला बीनारायन गेट पर वाई नंर. 45 में जरूरतमंद परिवारों को ऊनी सूती वस्त्र वितरित किये गये। लगभग 150 परिवारों के बच्चों, महिलाओं एवं पुरुषों को आवश्यकतानुसार वस्त्र उपलब्ध कराये गये। वस्त्र वितरण का कार्यक्रम सत्रि कुमार गुप्ता की अध्यक्षता में एवं दीनदयाल गुप्ता, सुनील बंसल, आर.एस. गुप्ता एवं महेंद्र भूषण के निर्देशन में सम्पन्न हुआ। अग्रवाल पेंशनर्स द्वारा बहुत अच्छी तादाद में उपयोगी वस्त्र उपलब्ध कराये गये। इस अवसर पर हेमराज गोयल, सी.एम. गुप्ता, डॉ. अशोक अग्रवाल, लक्ष्मी नारायण गुप्ता मुंशरिम, डॉ. अशोक बंसल, सत्यप्रकाश बंसल, ओमप्रकाश



भरतपुर जिला अग्रवाल पेंशनर्स सेवा समिति ने ऊनी वस्त्र बांटे।

गुप्ता, राजेन्द्र प्रसाद गुप्ता, सुरेश चंद अठावाल, अनिल अग्रवाल,

कपूरचंद गबोयल, लक्ष्मी चंद अठावाल, चन्द्रप्रकाश गुप्ता, वेद

प्रकाश सिंघल आदि पेंशनर सदस्य उपस्थित रहे।

भारत-पाक बॉर्डर से संदिग्ध युवक पकड़ा

महिला से मिलने रावलपिंडी जाने की फिराक में था, सेना ने पकड़ा

बीकानेर। भारत-पाकिस्तान बॉर्डर से जासूसी की घटनाओं के बीच सेना ने पाकिस्तान जाने की फिराक में एक युवक को पकड़ा है। युवक 9 सालों में दूसरी बार अवैध तरीके से पाकिस्तान जा रहा था, जिसे 17 केवाईडी से पकड़कर जवानों ने पुलिस को सौंप दिया। अब ज्वाइंट इंटेलिगेंशन में सेना और सुरक्षा एजेंसियां युवक से पूछताछ करेंगी। हालांकि प्रारंभिक अनुमान है कि युवक पाकिस्तान के रावलपिंडी में किसी महिला से मिलने के लिए बॉर्डर पार करने की कोशिश कर रहा था। खाजूवाला थानाधिकारी सुरेन्द्र प्रजापत ने कहा-

‘‘शनिवार को शाम एक युवक 17 केवाईडी में पाकिस्तान जाने की बात कर रहा था। वो बॉर्डर का वो रास्ता ढूंढ रहा था, जहां से आसानी से पाकिस्तान में घुस सके। इस

बात की भनक आर्मी इंटरलिंग्स को लगी। इसके बाद उसे 17 केवाईडी से ही पकड़ लिया गया। संदिग्ध व्यक्ति की पहचान आंध्र प्रदेश निवासी प्रशांत वेदम के तौर पर पहचान हुई है। आशंका है कि वह दोबारा पाकिस्तान जा रहा था। विशाखापटनम में बीकानेर स्थित भारत-पाक बॉर्डर पर आने के कारणों का खुलासा ज्वाइंट इंटेलिगेंशन में होने की उमीद है।

प्रारंभिक पूछताछ में सामने आया कि प्रशांत इससे पहले भी साल 2017 में पाकिस्तान गया था। तब वो करणी पोस्ट के पास से होते हुए 15 अप्रैल को पाकिस्तान में घुस गया था। बताया जा रहा है कि तब उसे पाकिस्तान आर्मी ने गिरफ्तार कर लिया था। बाद में साल 2021 में उसे वापस भारत के हवाले किया गया। वो अटारी बॉर्डर

से होते हुए भारत में आया था। हालांकि प्रशांत को बातों पर आर्मी को संदेह है। आर्मी के अनुसार- एक बार पाकिस्तान जाने के बाद दोबारा क्यों जाना चाहता है। उसकी गतिविधियों को संदिग्ध मानते हुए आगे की कार्रवाई की जा रही है। हालांकि पुलिस का कहना है कि पाकिस्तान के रावलपिंडी में किसी महिला मित्र से युवक के कॉन्टैक्ट होने की आशंका है, जिससे मिलने की फिराक में युवक बॉर्डर पार करना चाह रहा था। हालांकि यह सिर्फ प्रारंभिक जानकारी है, जेआईडी के बाद ही सही जानकारी सामने आ पाएगी। एक्सपर्ट के अनुसार युवक में घुस गया था। बताया जा रहा है कि तब देश के लिए महत्वपूर्ण होती है। जासूस सीमावर्ती क्षेत्रों में हर तरह की जानकारी पाकिस्तानी खुफिया एजेंसी के एजेंटों को

शेयर करते हैं। सबसे महत्वपूर्ण जानकारी सेना की मूवमेंट से लेकर उनके ठिकानों की साझा करते हैं। साथ ही सैन्य स्ट्रक्चर, तैनाती, फेंसिंग, बीओपी आदि की लोकेशन, फोटो और डिटेल साझा करते हैं। अंतरराष्ट्रीय सीमा से लगते क्षेत्रों में बिल्डिंग का कंस्ट्रक्शन हो या सैन्य संबंधी कोई कंस्ट्रक्शन, साथ ही अंडरब्रिज,ओवरब्रिज, सड़क आदि के निर्माण की डिटेल भी जासूस पाकिस्तान में शेयर करते हैं। जासूसों से आर्मी एरिया में स्थापित स्कूल, हॉस्टल और अन्य एडमिन बिल्डिंग की फोटो व लोकेशन की डिमांड की जाती है। सीमावर्ती क्षेत्र में मोबाइल टावर की लोकेशन उसकी फोटो आदि भी यह जासूस पाकिस्तानी खुफिया एजेंसी के एजेंटों को साझा करते हैं।

विधानसभा अध्यक्ष वासुदेव देवनानी ने विभिन्न विकास कार्य शुरु किए



विधानसभा अध्यक्ष वासुदेव देवनानी ने अजमेर विकास प्राधिकरण के विकास कार्य शुरु किए।

समयबद्ध तरीके से पूरा कराया जाएगा। उन्होंने कहा कि अजमेर उत्तर क्षेत्र में अब तक लगभग 60 करोड़ रुपए की लागत से 15 नालों का निर्माण पूरा किया जा चुका है। इससे क्षेत्र धीरे-धीरे जलभराव की समस्या से मुक्त हो रहा है। उन्होंने कहा कि अजमेर तेजी से विकास की राह पर है और

आधारभूत ढांचे के लिए सैकड़ों करोड़ रुपए के कार्य किए जा रहे हैं। राज्य के नक्शे पर अजमेर एक स्वच्छ, सुंदर और स्मार्ट शहर के रूप में उभरेगा। इसके पश्चात विधानसभा अध्यक्ष ने बजट घोषणा 2025-26 के अंतर्गत वार्ड 75 में स्वीकृत विभिन्न सड़क निर्माण कार्यों का भी शुभारंभ किया।

उन्होंने कहा कि सड़कें किसी भी क्षेत्र के विकास की आधारशिला होती हैं। अच्छी सड़कें आवागमन को सुगम बनाने के साथ व्यापार, शिक्षा, स्वास्थ्य और दैनिक जीवन की गतिविधियों को गति देती हैं। उन्होंने कहा कि करणी नगर, विनायक नगर और स्टीफन स्कूल क्षेत्र में जिन सड़कों का निर्माण

प्रारंभ किया गया है। वे स्थानीय निवासियों की कई वर्षों से लंबित मांग थीं। इन सड़कों के निर्माण से क्षेत्रवासियों को अत्यधिक सुविधा मिलेगी और स्थानीय विकास को नई दिशा प्राप्त होगी। देवनानी ने कहा कि पारदर्शी और गुणवत्तापूर्ण निर्माण कार्य उनकी प्राथमिकता हैं और सभी विभागों को समयबद्ध एवं मानकों के अनुरूप कार्य पूरा करने के निर्देश दिए गए हैं। उन्होंने कहा कि स्टीफन स्कूल के सामने सी ब्लॉक की क्षितठास्त गलियों के पुर्ननिर्माण पर 3.0 लाख रुपए , करणी नगर में भोम गुर्जर के मकान तक सड़क निर्माण पर 20 लाख रुपए तथा विनायक नगर की विभिन्न गलियों के निर्माण पर 4.5 लाख रुपए व्यय किए जाएंगे। इन कार्यों के पूरा होने से वार्ड 75 की कई कॉलोनियों में आवागमन अधिक सुगम और सुरक्षित होगा। इस मौके पर पार्षद रूबी जैन, अशोक शर्मा, दयाल राम सवासिया, रोहित भाट, शंकर सिंह, आदित्य जैन, चनेश धोलपुरिया सहित बड़ी संख्या में क्षेत्रवासी उपस्थित रहे ।

राजस्थानी के पांच साहित्यकार सम्मानित

जयपुर, चूक। राजस्थान धरोहर प्राधिकरण अध्यक्ष अॉकार सिंह लखावत ने चूक जिला मुख्यालय स्थित सूचना केंद्र में प्रयास संस्थान की ओर से आयोजित राजस्थानी साहित्यकार सम्मान समारोह में शिरकत कर पांच साहित्यकारों का सम्मान किया। लखावत ने कहा कि राजस्थानी भाषा की मान्यता के लिए हम सतत प्रयत्नशील हैं। साथ ही क्षेत्रीय भाषाओं के संवर्द्धन के लिए भी प्रयास हम सभी को करना होगा। हमें आपस में अपनी मायड भाषा में बातचीत करनी चाहिए। उन्होंने कहा कि जहां भाषा और संस्कृति की बात आए, सभी मतभेद भुलाकर एक होना चाहिए। इस अवसर पर उन्हें बतौर राज्यसभा सांसद सदन में राजस्थानी भाषा को मान्यता दिए जाने संबंधी मुद्दे उठाए जाने की जानकारी देते हुए कहा कि सरकार भोजपुरी और राजस्थानी को मान्यता देने के लिए तैयार है, लेकिन प्रक्रिया का पालन होने में कई बार देर हो जाती है। उन्होंने कहा कि प्राधिकरण लोकदेवता तेजाजी, महाराणा



राजस्थान धरोहर प्राधिकरण अध्यक्ष अॉकार सिंह लखावत ने पांच साहित्यकारों का सम्मान किया।

प्रताप, मीराबाई, करमा बाई, पाबूजी के विचारों, गीतों सहित अपनी समृद्ध विरासत व धरोहर के संरक्षण के लिए कार्ययोजना पर काम कर रही है। हमारी सरकार लगभग 12 करोड़ रुपए की लागत से मेड़ता में मीराबाई भक्ति सर्किट के निर्माण की प्रक्रिया कर रही है। इसमें सभी लोक देवी-देवताओं की भक्ति

रचनाओं को आधुनिक तकनीकी विधाओं के माध्यम से प्रदर्शित करने की कार्ययोजना पर गंभीरता से विचार कर रही है और उसकी तकनीकी प्रक्रिया प्रारंभ हो गई है। कार्यक्रम के विशिष्ट अतिथि साहित्यकार हरीश बी. शर्मा ने कहा कि राजस्थानी की मान्यता के लिए जन आंदोलन खड़ा करना होगा। यह

अच्छा है कि सरकार मान्यता के विषय पर सोच रही है, लेकिन जनचेतना के बगैर यह काम लंबित ही रहेगा। प्रयास संस्थान के अध्यक्ष और साहित्यकार दुलाराम सारण ने प्रयास संस्थान द्वारा आयोजित किए जाने वाले समारोह में अब तक सम्मानित होने वाले साहित्यकारों की जानकारी दी।

राजस्थानी के पांच साहित्यकारों का सम्म

पदाधिकारियों ने कहा कि अजमेर की पार्किंग की समस्या को देखने

■ **श्री अजमेर व्यापारिक महासंघ ने कलेक्टर से की मौका निरीक्षण की मांग**

गोविन्दराम साजानानी, विकास जेठानी सहित अन्य व्यापारी संगठनों के पदाधिकारियों ने कलेक्टर लोक बंधू और नगर निगम आयुक्त देसलदान चारण से नगर निगम द्वारा खाईलैण्ड की पार्किंग में मसाला लूप के बनवाने से पूर्व व्यक्तिगत रूप से भौतिक निरीक्षण और पृथ्वीराज मार्ग के यातायात का मुआयने करने की अपील की है।

पदाधिकारियों ने कहा कि अजमेर की पार्किंग की समस्या को देखने, मसाला चौक बनाने वाले स्थान के मार्ग की चौड़ाई का निरीक्षण करने, मसाला चौक में दुकानें बनने के पश्चात आने जाने वाले टाहकों के वाहनों के पार्किंग की व्यवस्था सहित दुकानदारों के वाहनों की पार्किंग की व्यवस्था को दृष्टिगत रखते।

थाईलैंड मार्केट की पार्किंग के आस-पास के बाजारों राजीव गांधी बाजार, कोतवाली बाजार, पृथ्वीराज बाजार, भैंसा काम्प्लेक्स बाजार, मिवल मॉल, लोहा मार्केट सहित अन्य संबंधितों के पदाधिकारियों के साथ विचार विमर्श के बाद ही कोई निर्णय लिया जाए।

सरकारी अधिकारियों की फर्जी मुहरें भेजने वाला गिरफ्तार

उदयपुर, । शहर के सविना थाना पुलिस ने फिलप कार्ड से सरकारी अफसरों की सीले भेजने वाले को गिरफ्तार किया है। प्रकरण के अनुसार 26 दिसंबर 24 को राष्ट्रदूत नहीं एक समाचार पत्र में “अमेजनफिलपकार्ट” कलेक्टर,एसपी, जज सहित विभिन्न सरकारी अधिकारियों की फर्जी मुहरें भेगावले के शीर्षक की खबर प्रकाशित हुई थी। मामले में जिला पुलिस अधीक्षक योगेश गोयल द्वारा प्रस्तान लेकर अतिरिक्त पुलिस अधीक्षक उमेश ओझा, पुलिस उप अधीक्षक सूर्यवीरसिंह के सुपरविजन में सविना थानाधिकारी अजय सिंह राव के नेतृत्व में गश्ति दल ने अनुसंधान में मिले साक्ष्यों के आधार पर एक वर्ष से फरार आरोपी शोभित पुत्र देशदीप निवासी दुपनाथ मंदिर के पास चौधरी टोल पुराना सीतापुर कोतवाली सीतापुर युपी को गिरफ्तार कर इसके कब्जे से ऑनलाईन फिलपकार्ट से भेजी गई।

प्रतिबंधित कोडिन युक्त सिरप व अन्य दवाएं जब््त, दो गिरफ्तार

उदयपुर, । शहर के हिरणमगरी थाना पुलिस एवं डीएसटी टीम ने संयुक्त कार्यवाही करते हुए प्रतिबंधित कोडिन युक्त सिरप व अन्य दवाएं जब्त कर दो आरोपियों को गिरफ्तार किया।

जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उपाधीक्षक सूर्यवीरसिंह के सुपरविजन में हिरणमगरी थानाधिकारी भरत योगी के नेतृत्व में एवं डीएसटी टीम प्रभारी एएसआई विक्रमसिंह के नेतृत्व में गश्ति दल ने संयुक्त कार्यवाही करते हुए दिनेश पुत्र वगताराम निवासी रावतपुरा बम्बोरा कुराबड़ से अवैध कोडिनयुक्त सिरप की 14 प्लास्टिक की शिशियां, एक मोबाइल, उदय पुत्र मावाराम निवासी नया कुआ समेल सलूम्वर के कब्जे से 13 प्लास्टिक की शिशियां जब्त कर दोनों को पूछताछ के बाद गिरफ्तार किया।

इसके अलावा डीएसटी एवं प्रतापनगर थाना पुलिस ने संयुक्त कार्यवाही करते हुए प्रतिबंधित

केप्सुल सहित अन्य दवाएं जब्त कर दो आरोपियों को गिरफ्तार किया।

जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उपाधीक्षक सूर्यवीरसिंह के सुपरविजन में प्रतापनगर थानधिकारी राजेन्द्रसिंह चारण के नेतृत्व में एवं डीएसटी टीम प्रभारी एएसआई विक्रमसिंह के नेतृत्व में गश्ति दल ने प्रतिबंधित दवा कार्योंबरियों के खिलाफ संयुक्त कार्यवाही करते हुए विरेन्द्र सिंह पुत्र सुमेरसिंह निवासी कुमरारों का बास घाणराव थाना देसूरी पाली हॉल लक्ष्मी नगर कॉलोनी मादडी प्रतापनगर, प्रहलाद सिंह पुत्र वदनसिंह निवासी करनाली थाना नाई हाल लक्ष्मीनगर कॉलोनी मादडी प्रतापनगर को गिरफ्तार कर इनके कब्जे से प्रतिबंधित थर्माडोल के 4452 केप्सुल, प्रेमाण्डकीट 60 पते, कोडीनयुक्त सिरप की 35 शिशियां जब्त कर प्रकरण दर्ज किया।

प्रतिभा सम्मान समारोह 28 को

भरतपुर (निस)। गुर्जर समाज के बड़े संगठन गुर्जर विचार मंच भरतपुर की मीटिंग होटल निहाल पैलेस निकट स्टेडियम पर सम्पन्न हुई। गुर्जर विचार मंच की मीटिंग में विभिन्न सामाजिक मुद्दफलों पर चर्चा के क्रम में ही गुर्जर समाज की प्रतिभाओं को प्रोत्साहित करने के लिए गुर्जर प्रतिभा सम्मान समारोह आयोजित करने के बारे में चर्चा की गई और सर्व सम्मति से यह निर्णय लिया गया कि आगामी 28 दिसम्बर रविवार को “संभाग स्तरीय गुर्जर प्रतिभा सम्मान समारोह” आयोजित किया जायेगा जिसमें कक्षा 10वीं एवं 12वीं में छात्रों के लिए न्यूनतम 90 प्रतिशत अंक एवं छात्राओं के लिए न्यूनतम 85 प्रतिशत अंक लाना अनिवार्य होगा और इसके अतिरिक्त नीट, आईआईटी, एमबीबीएस, नैट आदि में चयनित एवं खेलकूद में राष्ट्रीय स्तर के खिलाड़ियों को सम्मानित किया जायेगा जिसके लिए प्रमाणित अंक तालिकाओं/प्रमाण पत्रों के 8.12.2025 से 20.12.2025 तक प्रस्तुत करना होगा, इसके लिए ई-मेल एड्रेस सहित भरतपुर शहर में छ: केन्द्र चिह्नित किए गए हैं जहां प्रविष्टियां जमा कराई जा सकती हैं। इसके अलावा यह भी उल्लेखनीय है कि गत वर्ष शैक्षणिक सत्र 2024-25 के विद्यार्थियों का कार्यक्रम नहीं किया।

सड़क पर पानी व कीचड़, लोगों ने प्रदर्शन किया

यू आई टी की ओर से ने पट्टा दिया गया है उसके बावजूद भी सुविधा नहीं है। यहां तक कि शहर में सारी सड़कों की हालत भी खराब है

भीलवाड़। कीचड़ में बैठकर आधारभूत सुविधाओं के अभाव को लेकर लोगों ने प्रदर्शन किया । यह मामला हलेड रोड पर रिडि सिद्धि कॉलोनी के पास का है। यहां पर हर समय पानी और कीचड़ बना रहता है इसके चलते आने जाने

■ **विधायक अशोक कोठारी की टीम के सत्यनारायण के साथ अन्य लोग मिलकर कीचड़ में बैठ गए और यहां प्रदर्शन किया**

वाले लोगों को परेशानी का सामना करना पड़ता है। इसको लेकर कोठारी के विधायक अशोक कोठारी की टीम के सत्यनारायण के साथ अन्य लोग मिलकर कीचड़ में बैठ गए और यहां प्रदर्शन किया । उन्होंने मांग की ये कॉलोनी भी

सड़क पर पानी व कीचड़, लोगों ने प्रदर्शन किया

यू आई टी की ओर से ने पट्टा दिया गया है उसके बावजूद भी सुविधा नहीं है। यहां तक कि शहर में सारी सड़कों की हालत भी खराब है



भीलवाड़ के हलेड रोड पर रिडि सिद्धि कॉलोनी के पास आधारभूत सुविधाओं की मांग को लेकर लोगों ने प्रदर्शन किया ।

यूआईटी का सेक्टर में ही है इसलिए उनकी सुविधाओं पर ध्यान दिया जाए क्योंकि यू आई टी

व्यापारी से मारपीट, रूपयों से भरा बैग छीना

■ **बचाने आए मुनीम व मिस्त्री के साथ भी कुछ लोगों ने मारपीट की**

बनाया। इनकार करने पर उन्हें गेट से बाहर घसीट लिया और लाठी, सरिया, पाइप तथा फैक्ट्री में पड़े औजारों से मारपीट की गई। इस हमले में गुप्ता के सिर, कमर, हाथ और पैरों में गंभीर चोटें आईं, और उनके एक पैर में फ्रैक्चर बताया जा रहा है। पीड़ित ने बताया कि आरोपी दो लाख रुपए लेकर भागे हैं। गुप्ता को बचाने पहुंचे उनके मुनीम ऋषिकेश सैनी और मिस्त्री हरि सिंह गुर्जर को भी आरोपियों ने पीटकर घायल कर दिया। गुप्ता ने बताया कि हमलावर उनका एक बैग भी छीनकर ले गए, जिसमें लगभग दो लाख रुपए नकद, हिसाब-किताब के कागज और अन्य महत्वपूर्ण दस्तावेज के साथ उनका मोबाइल भी छीन लिया गया है।

हादसे में कंपनी मैनेजर की मौत

अलवर । अलवर शहर के अरावली विहार थाना क्षेत्र के इटाराना पुलिया पर रविवार दोपहर करीब 2 बजे एक दर्दनाक हादसा हो गया। अज्ञात वाहन की टक्कर से बाइक सवार 40 वर्षीय भगवान सहाय सैनी पुलिया से नीचे गिर गए, जिससे उनकी मौत पर ही मौत हो गई। उनकी बाइक पुलिया के ऊपर ही खड़ी मिली जबकि व्यक्ति नीचे गिरा हुआ था।

घटना के बाद मौके पर जुटी भीड़ ने पुलिस को सूचना दी। अरावली विहार थाने से एएसआई इशराक खान मौके पर पहुंचे। उन्होंने बताया कि मृतक भगवान सहाय सैनी अलवर शहर के जुबली बास मोहल्ले की गली नंबर 3 का रहने वाला था। सूचना पर जब पुलिस पहुंची तो व्यक्ति नीचे गंभीर अवस्था में पड़ा मिला तथा पास में हेलमेट भी नहीं मिला। बाइक पुलिया के ऊपर ही सुरक्षित अवस्था में पाई गई।

मृतक भगवान सहाय सैनी भरतपुर स्थित रेनॉल्ड्स कंपनी में सर्विस मैनेजर के रूप में कार्यरत थे और रोजाना की तरह आज भी भरतपुर से अलवर अपने घर लौट रहे थे। पुलिया पर चढ़ते ही किसी अज्ञात वाहन ने उन्हें जोरदार टक्कर मारी, जिसके बाद वे नीचे जा गिरे। परिजन रमन सैनी ने बताया कि भगवान सहाय तीन भाइयों में से एक थे और उनके तीन बच्चे हैं।

टीचर को पीटा, घायल

भीलवाड़। मैथ्स टीचर को बेसबोल के डंडे से पीट कर घायल किया। टीचर के साथ मारपीट की यह घटना उनके स्कूल से लौटते वकत हुई। पीड़ित गोपाल अग्रवाल ने बताया कि वह दांथल स्कूल के अंदर मैथ्स पढ़ाते हैं।

जनता की लड़ाई हम मिलकर लड़ेंगे : भजनलाल जाटव

- 14 दिसम्बर दिल्ली अभियान को लेकर कांग्रेस कार्यकर्ताओं की बैठक**
- क्षेत्र के सांसद व पूर्व कैबिनेट मंत्री रहे भजनलाल जाटव रहे सांसद जाटव ने कहा कि भाजपा**

कैबिनेट मंत्री भजनलालजाटव ने कांग्रेस जिला अध्यक्ष दिनेश सूपा पुनः अध्यक्ष बनने पर आभार भी व्यक्त किया। उन्होंने कहा कि हमें डरने की जरूरत नहीं है ।

कांग्रेस आमजन के साथ है।कांग्रेस पार्टी वैर विधानसभा प्रभारी भगवान सहाय शर्मा कहा कि विधानसभा से हमेशा धरना प्रदर्शन में बढ़चढ़ भाग लिया है। सभी कार्यकर्ताओं को 14 दिसंबर को दिल्ली कूच करना है। इस अवसर पर कृषि उपाज मंडी वैर, भुसावर, हलैना के निवर्तमान चेयरमैन

उद्योगपतियों ने चिंता व्यक्त करते हुए कहा कि यदि औद्योगिक क्षेत्र में ऐसी घटनाएं होती रहें, तो व्यापारियों ने असुरक्षा की भावना बढ़ेगी। उन्होंने पुलिस से आरोपियों की जल्द गिरफ्तारी और कठोर कार्रवाई की मांग की है।

पुलिस मामले की जांच में जुटी है। घटना के बाद पूर्व उपसभापति व भाजपा जिला उपाध्यक्ष दीपक सिंघल, कांग्रेस पीसीसी सदस्य मुकेश देहात, कांग्रेस नेता वीरेन्द्र अग्रवाल टोडा, रीको अध्यक्ष संतोष, कोषाध्यक्ष कुंदन नमकीन, व्यापार मंडल के पूर्व अध्यक्ष गिरधारी धोलेटा, बाबूलाल नारौली, देवेश पीतलिया, सौरभ बरडिया आदि हॉस्पिटल पहुंचे और घटना की जानकारी ली। मुकेश देहात और वीरेन्द्र अग्रवाल ने घटना की निंदा करते हुए कहा कि शहर में आए दिन इस तरह की घटनाएं होना आम बात हो गई है, शहर की जनता खासकर व्यापारी सुरक्षित नहीं है- उन्होंने आरोपियों की गिरफ्तारी की मांग की।

दोहरे हत्या मामले में सलूम्वर में दूसरे दिन भी रहा तनाव

जाब्ता आरोपी को पकड़ने के लिए लगा देते तो अब तक वह पकड़े जाते। लेकिन आरोपी अभी तक भी नहीं पकड़े गए।उन्होंने कहा कि जब तक आरोपी नहीं पकड़े जाते तब तक परिजन शव नहीं उठाएंगे। आसपास के गांवों के सामाजिक पंचों की मौजूदगी में पुलिस और परिवार के साथ लगातार वार्ता चल रही है।पुलिस के अनुसार शुक्रवार देर रात करीब 11 बजे सेमारी इलाके के गुडासर गांव के पास जहात फलां में घर में घुसकर आरोपी ने धारदार हथियार से हमला कर दिया। देर रात अचानक घर में से चीखने .चिल्लाने की आवाज आई तो पड़ोसी पहुंचे।इस दौरान गौरी (65) और उसके नती सुरेन्द्र (5) के शव लहलुहान हालत में देखकर उनके होश उड गए। दोनों के पेट और छाती पर कई वार किए गए थे, सिर में भी गंभीर चोटें नजर आ रही थी। पुलिस ने बताया कि गौरी के पैर पर धारदार हथियार से हमला किया गया था। आरोपी उसके पैर के टुकड़े कर चांदी के कंड़े ले गए। घटना के समय परिवार पड़ोस में चल रहे ससर्ग कार्यक्रम में गया हुआ था।तभी बरमाश घर में घुसे और वारदात को अंजाम दिया।।5 वर्षीय मृतक सुरेन्द्र बड़ी बेटी शारदा पति रमेश का बेटा है।

शांत कुमार को हरा वेंकटेश बने कर्नाटक राज्य क्रिकेट एसोसिएशन के नये अध्यक्ष

बेंगलुरु, 7 दिसंबर। भारत के पूर्व तेज गेंदबाज वेंकटेश प्रसाद को रविवार को हुए चुनावों के बाद कर्नाटक राज्य क्रिकेट एसोसिएशन (केएससीए) का नया अध्यक्ष चुना गया है। प्रसाद ने टीम गेम चेंजर्स की ओर से चुनाव लड़ते हुए ब्रजेश पटेल समर्थित केपन शांत कुमार को कड़ी टक्कर में मात दी। प्रसाद के पैरल के संतोष मेनन और सुजीत सोमासुंदर ने क्रमशः सचिव और उपाध्यक्ष के

पद जीते। कर्नाटक के उपमुख्यमंत्री और केएससीए के आजीवन सदस्य डीके शिवकुमार ने दिन में पहले स्टेडियम जाकर अपना वोट डाला था। मीडिया से बातचीत में उन्होंने कहा, "हम आईपीएल मैचों को चिन्तास्वामी स्टेडियम से बाहर नहीं जाने देंगे। यह बेंगलुरु और कर्नाटक के गौरव का सवाल है। हम यह सुनिश्चित करेंगे कि आईपीएल मैच यहीं हों।

उन्होंने कहा, "मैं क्रिकेट का प्रशंसक हूं। हम यह सुनिश्चित करेंगे कि भविष्य में ऐसी घटनाएं दोबारा न हों और स्टेडियम की प्रतिष्ठा बनी रहे। हम एक वैकल्पिक नया क्रिकेट स्टेडियम भी बनाएंगे।" चुनाव परिणाम से कर्नाटक क्रिकेट में एक नई प्रशासनिक दिशा आने की उम्मीद है, प्रसाद ने पहले की बातचीत में संकेत दिया था कि पारदर्शिता, जमीनी स्तर को मजबूत करना और प्रशासनिक सुधार उनके मुख्य फोकस बनेंगे।

जयपुर जिला क्रॉस कंट्री दौड़ का आयोजन 11 को

जयपुर, 7 दिसम्बर। जयपुर जिला क्रॉस कंट्री दौड़ का आयोजन 11 दिसंबर 2025 को किया जाएगा। दौड़ राजस्थान विश्वविद्यालय खेल मैदान से प्रारंभ होगी। दौड़ पुरुष, महिला, 20 वर्षीय लड़के, 20 वर्षीय लड़कियां 18 वर्षीय लड़के एवं लड़कियां और 16 वर्षीय लड़कों एवं 16 वर्षीय लड़कियों से संपन्न होगी। इच्छुक प्रतियोगी इसकी जानकारी आयोजन सचिव सत्यनारायण भातरा, को मोबाइल नंबर 9414320730 पर दे देवे। दौड़ सुबह 6:30 प्रारंभ हो जाएगा।

अंडर-16 विजय मर्चेंट ट्रॉफी राजस्थान के गौरव सैनी का शानदार शतक



जयपुर, 7 दिसम्बर। आज से ग्वालियर में शुरू हुए राजस्थान – ओडिशा अंडर 16 विजयमर्चेंट ट्रॉफी मैच के पहले दिन राजस्थान के गौरव सैनी के शानदार शतक की सहायता से राजस्थान ने अपनी पहली पारी में ओडिशा के विरुद्ध बड़ा स्कोर बनाया। राजस्थान पहली पारी 320 आल आउट। सलामी बल्लेबाज गौरव सैनी ने आतिशी शतकीय पारी खेली। टीम के लिए गौरव सैनी 130 रन (72 गेंद , 19 चौके, 7 छक्के), शौभाण सिंह 46, अनुराग लखन 34, यश शर्मा 24, रश्मि पावर 28 व अमरनाथ सिंघा 23 रनों का योगदान दिया। ओडिशा के गेंदबाज पार्थसारथी 94/5 , मृगुनयन 47/2 विकेट। ओडिशा पहली पारी 41/3, पहले दिन का खेल समाप्त होने तक ओडिशा ने अपनी पहली पारी में 3 विकेट के नुकसान पर 41 रन बना लिए थे। राजस्थान के गेंदबाज प्रतीक चौधरी 9/2 , रोहन 7/1 विकेट प्राप्त किये।

मेहर-शैलेंद्र ने जीता पुरुष युगल खिताब, अंडर-12 में अन्वेशा व तेजस चैंपियन

लखनऊ 7 दिसंबर। मेहर व शैलेंद्र ने द्वितीय डा.केएल गर्ग स्मरणार्थ टेनिस टूर्नामेंट में कोर्ट पर बेहतरीन जुगलबंदी की बदौलत पुरुष युगल खिताब अपने नाम कर लिया। दूसरी और अंडर-12 में अन्वेशा व तेजस, अंडर-14 बालक में कृष्णा सिंह व अंडर-10 बालक में सार्थक शुक्ला चैंपियन बने। पुरुष एकल सेमीफाइनल में जीत से अनुरुद्ध व अनुज ने खिताबी भिड़ंत तय की। एसडीएस टेनिस अकादमी द्वारा लामार्टिनियर कॉलेज स्थित लामार्टिनियर लॉन टेनिस फैसिलिटी में आयोजित टूर्नामेंट के दूसरे दिन पुरुष युगल फाइनल में शैलेंद्र व मेहर ने अनुज व अनुरुद्ध को 7-5 से हराया। एक अनू फाइनल मुकाबले में बालिका अंडर-12 में अन्वेशा ने सिया को 8-6 (4-3) से हराया जबकि बालक अंडर-12 में तेजस ने अभय पाल को 4-0 से हराया। बालक अंडर-14 में कृष्णा सिंह ने अर्णव श्रीवास्तव को 6-3 से, बालक अंडर-10 में सार्थक शुक्ला ने अधिराज सिंह को 4-0 से हराकर विजेता ट्रॉफी जीती। पुरुष एकल सेमीफाइनल में अनुरुद्ध ने यश को 7-5 से और अनुज ने राहुल को 7-4 से हराया। बालक अंडर-18 सेमीफाइनल में अनुरुद्ध कुमार ने अथर्व गोयल को 7-1 से व अनुज कुमार ने रोहित राज को 7-2 से पराजित किया।

नामीबिया ने गैरी कस्टर्न को सलाहकार किया नियुक्त

विंडहोक, 7 दिसंबर। नामीबिया क्रिकेट ने दक्षिण अफ्रीका के पूर्व ओपनर और मशहूर अंतरराष्ट्रीय कोच गैरी कस्टर्न को अपनी पुरुष क्रिकेट टीम का सलाहकार नियुक्त किया है। नामीबिया क्रिकेट ने यह नियुक्ति ऐसे समय की है जब टीम आईसीसी पुरुष टी-20 विश्व कप 2026 के लिए अपनी तैयारी कर रही है। अंतरराष्ट्रीय क्रिकेट परिषद (आईसीसी) की वेबसाइट के अनुसार, कस्टर्न ने 101 टेस्ट में 7,289 रन और 185 एकदिवसीय में 6,798 रन के साथ एक शानदार खेल करियर का आनंद लिया।

रोहित और कोहली का अनुभव महत्वपूर्ण, लेकिन युवा खिलाड़ियों का प्रदर्शन भी अविश्वसनीय

जायसवाल वनडे शैली से तालमेल बैठा लेंगे तो उनके पास अपार संभावनाएं होंगी: गंभीर

विशाखापत्तनम, 7 दिसंबर। भारतीय क्रिकेट टीम के मुख्य कोच गौतम गंभीर ने तीसरे एकदिवसीय में यशस्वी जायसवाल की शतकीय पारी के बाद कहा कि जिस समय उन्हें यह पता लग गया कि एकदिवसीय प्रारूप में किस शैली से बल्लेबाजी करनी है तब फिर उनके पास अनंत संभावनाएं होगी।

जायसवाल भारतीय टेस्ट दल का नियमित हिस्सा हैं लेकिन उन्होंने अब तक केवल चार एकदिवसीय मैच ही खेले हैं। दक्षिण अफ्रीका के खिलाफ वनडे सीरीज में उन्हें अवसर नियमित सलामी बल्लेबाज और कप्तान शुभमन गिल के चोटिल होने के कारण मिला।

दक्षिण अफ्रीका पर भारत की नौ विकेट से जीत के बाद गंभीर ने कहा, वनडे क्रिकेट में जरूरी चीज यह है कि आपको पता होना चाहिए कि आप किस शैली में क्रिकेट खेलना चाहते हैं। जब आप लाल गेंद क्रिकेट खेलकर एकदिवसीय क्रिकेट खेलने आते हैं तो आपको लगता है कि यहां आपको आक्रामक शैली में खेलना है लेकिन आपको वनडे क्रिकेट में आक्रामक बल्लेबाजी करने की जरूरत नहीं है। आप इसे 30 और 20 ओवर में भी विभाजित कर सकते हैं।

उन्होंने कहा, अगर आप 30 ओवर एकदिवसीय क्रिकेट की तरह खेलते हैं तो



जो क्षमता जायसवाल के पास है वह तब तक शतक के पास होगा। इसके बाद भी आपके पास 20 ओवर बचे होंगे और आप इस चरण में टी-20 क्रिकेट की तरह खेल सकते हैं। केवल शैली का अनुसरण जरूरी है। यह जायसवाल का चौथा मैच था। जिस समय उन्हें यह पता लग गया कि एकदिवसीय क्रिकेट में किस शैली से बल्लेबाजी करनी है तब फिर उनके पास अनंत संभावनाएं होंगी।

जायसवाल ने पूरी पारी में बल्लेबाजी की, पहले उन्होंने रोहित शर्मा के साथ पहले विकेट के लिए 155 रन जोड़े और फिर विराट कोहली के साथ 116 रनों की नाबाद पारी खेलते हुए एक तक डटे रहे। इस सीरीज में इससे पहले ऋतुराज गायकवाड़ ने भी शतक जड़ा, जो कि स्वयं भी वनडे दल का नियमित हिस्सा नहीं है और उन्होंने ऐसे स्थान पर बल्लेबाजी करते हुए शतक जड़ा जिस स्थान पर वह अमूमन बल्लेबाजी नहीं करते हैं।

उन्होंने कहा, ऋतु ने अपने नियमित स्थान से दूसरे क्रम पर बल्लेबाजी की। हम

सभी जानते हैं कि वह बेहतरीन बल्लेबाज हैं। जिस तरह वह इंडिया ए के लिए प्रदर्शन कर रहे थे उसे देखते हुए हम उन्हें इस सीरीज में अवसर देना चाहते थे और उन्होंने मौके को अच्छी तरह से भुनाया। हमने 40 पर दो विकेट गंवा दिए थे और उस स्थिति में बल्लेबाजी करने आने के बाद शतक लगाना वाकई प्रशंसनीय था। उन्होंने कहा, देखिए, हमें जब भी अवसर मिलता है हम नए खिलाड़ियों को अवसर प्रदान करने की कोशिश करते हैं। क्योंकि हम आगामी विश्व कप के लिए 20-25 खिलाड़ियों का एक ग्रुप चाहते हैं। लेकिन जब आपके कप्तान और उपकप्तान (वनडे में अख्यर) वापस आ जाते हैं तो आपको उन्हीं से शुरूआत करनी होगी। लेकिन जिस तरह का उन्होंने (जायसवाल और गायकवाड़) प्रदर्शन किया है, जब संभव होगा हम उन्हें मौका जरूर देंगे। यह उन कारणों में से एक है कि हम क्यों हर्षित जैसे खिलाड़ियों को विकसीत करना चाहते हैं जो कि आठवें नंबर पर बल्लेबाजी कर टीम के लिए योगदान दे सके। आप इसी तरह टीम में संतुलन देख सकते हैं क्योंकि दो वर्ष बाद हमें दक्षिण अफ्रीका में खेलना है जहां तीन विशेषज्ञ तेज गेंदबाजों की आवश्यकता होगी। उन्होंने कहा, और अगर वह एक गेंदबाजी ऑलराउंडर के रूप में विकसीत

मणिपुर ने 12वीं बार जीता डॉ. तालिमेरेन एओ जूनियर गर्ल्स एनएफसी का खिताब

अनंतपुर (आंध्र प्रदेश), 7 दिसंबर। मणिपुर ने रविवार को बंगाल को 9-0 से हराकर अपना 12वां डॉ. तालिमेरेन एओ जूनियर गर्ल्स' नेशनल फुटबॉल चैंपियनशिप टियर 1 का खिताब जीत लिया। इस जीत के साथ ही मणिपुर ने खिताबों की शानदार हैट्रिक भी पूरी की। आज यहां अनंतपुर के आरडीटी स्टेडियम में खेले गये खिताबी मुकाबले में मणिपुर के लिए, चिंगखामयुम रेडिमा देवी (आठवें, 41वें, 65वें) मिनट और लोंगजाम नीरा चानू ने (29वें, 55वें, 59वें) मिनट में गोलकर हैट्रिक लगाई, जबकि युफाबेनी थोकचोम ने (68वें, 76वें) मिनट में दो गोल किए। मोंगजाम पुषारणी देवी ने (75वें) मिनट में एक गोल किया। चैंपियनशिप के फाइनल में मणिपुर के खिलाड़ियों ने शानदार प्रदर्शन करते हुए हाफ टाइम तक मणिपुर 3-0 से बढत बनाई और उसके बाद दूसरे हाॅफ छह गोल दागे।

माइकल नीसर के पंजे से ऑस्ट्रेलिया ने एशेज सीरीज में 2-0 की बढ़त हासिल की

ब्रिस्बेन, 7 दिसंबर। माइकल नीसर (पांच विकेट) की अगुवाई में गेंदबाजों के बेहतरीन प्रदर्शन के दम ऑस्ट्रेलिया ने एशेज सीरीज के दूसरे टेस्ट के चौथे दिन रविवार को इंग्लैंड को दूसरी पारी में 241 के स्कोर पर समेटने के बाद जीत के लिए मिले 65 रनों के लक्ष्य को 10 ओवर में हासिल कर मुकाबला आठ विकेट से अपने नाम करने के साथ पांच मैचों की इस टेस्ट सीरीज में 2-0 की बढ़त बना ली है। मिचेल स्टार्क को उनके शानदार प्रदर्शन से लिए 'प्लेयर ऑफ द मैच' के पुरस्कार से नवाजा गया।

जेक वेदरॉल्ड और ट्रेविस हेड की जोड़ी ने 65 रनों के लक्ष्य के लिए ऑस्ट्रेलिया की दूसरी पारी की शुरुआत की और टीम जीत की ओर बढ़ रही थी कि इसी दौरान छठें ओवर में गस एटकिंसन ने ट्रेविस हेड को बोल्लडकर इंग्लैंड को पहली सफलता दिलाई। ट्रेविस हेड ने 22 गेंदों में दो चौकों और एक छक्के की मदद से 22 रनों की पारी खेली। आठवें ओवर में गस एटकिंसन मार्नस लाभुशेन (तीन



को आउटकर अपना दूसरा शिकार किया। इसके बाद बल्लेबाजी करने आये कप्तान स्टीव स्मिथ ने जेक वेदरॉल्ड के साथ संभलकर खेलते अपनी टीम को 10 ओवर में दो विकेट पर 69 रन बनाकर आठ विकेट से जीत दिला दी। स्मिथ ने एटकिंसन की गेंद पर छक्का उड़ाते हुए अपनी टीम को जीत दिलाई। स्मिथ ने नौ गेंदों में नाबाद 23 रन बनाये। वहीं जेक वेदरॉल्ड ने 23 गेंदों में नाबाद 17 रनों की पारी खेली। इंग्लैंड के लिए गस एटकिंसन ने दो विकेट झटके। इससे पहले आज यहां

इंग्लैंड ने कल के छह विकेट पर 134 रन से आगे खेलना शुरू किया। इंग्लैंड का सातवां विकेट विल जोक्स के रूप में 224 के स्कोर पर गिरा। विल जोक्स ने 92 गेंदों में दो चौकों की मदद से 41 रन बनाये। उन्हें माइकल नीसर ने आउट किया। इसके बाद नीसर ने कप्तान बेन स्टोक्स का भी शिकार कर लिया। बेन स्टोक्स ने 152 गेंदों में चार चौकों की मदद से 50 रनों की पारी खेली। गस एटकिंसन (तीन) रन बनाकर आउट हुये। नीसर ने 76वें ओवर में ब्राडन कार्स (सात) को आउट कर इंग्लैंड की दूसरी पारी को 241 के स्कोर पर समेट दिया। ऑस्ट्रेलिया को दूसरी पारी में जीत के लिए 65 रनों का लक्ष्य मिला। ऑस्ट्रेलिया के लिए माइकल नीसर ने पांच विकेट लिये। मिचेल स्टार्क और स्टाक बोर्लैंड को दो-दो विकेट मिले। ब्रेंडन डोंगिट ने एक बल्लेबाज को आउट किया। इंग्लैंड ने पहली पारी में 334 रन बनाये थे। इसके बाद ऑस्ट्रेलिया ने अपनी पहली पारी में 511 रनों का विशाल स्कोर खड़ा कर 177 रनों की बढ़त हासिल की।

मेसी ने जीता एमएलएस कप 2025 इंटर मियामी को चैंपियन बनाने में निभाई निर्णायक भूमिका

नई दिल्ली 7 दिसंबर। मेसी ने एमएलएस कप फाइनल में निर्णायक जीत के तुलत कहा कि यह जीत तीन वर्षों की लगे मेहनत का नतीजा है। बता दें कि मेसी के एमएलएस कप में आने के फैसले को लेकर शुरुआत में कई सवाल उठे थे, लेकिन मौजूदा प्रदर्शन ने उन सभी आशंकाओं को शांत कर दिया है। जानकारी के अनुसार, मेसी ने कहा कि पिछले सीजन में टीम शुरुआती दौर में ही बाहर हो गई थी, जबकि इस बार चैंपियन बनकर उन्होंने अपने लक्ष्य को पूरा किया है। फाइनल में मेसी ने न सिर्फ खेल को नियंत्रित किया बल्कि तीनों गोलों में अग्रम भूमिका निभाई। दो असिस्ट और लगातार दबाव बनाने की उनकी क्षमता ही इंटर मियामी को शानदार अंतर से आगे ले गई। गोलतबब है कि यह मेसी के करियर का 48वां बड़ा खिताब है, जिसने उन्हें क्लब और अंतरराष्ट्रीय स्तर पर सबसे सफल खिलाड़ियों की लाइन में शामिल किया है।



मैं और मजबूत कर दिया है। इंटर मियामी के कोच जावियर माशेरानो ने भी मैच के बाद मेसी से योगदान को लेकर बड़ी प्रतिक्रिया दी। उन्होंने कहा कि पिछले कुछ मुकाबलों में मेसी ने चोटों और थकाई के बावजूद जिस तरह की प्रतिबद्धता दिखाई, वह बताता है कि टीम के प्रति उनका समर्पण कितना गहरा है। मौजूद जानकारी के अनुसार, माशेरानो ने स्वीकार किया कि वैंक्यूवर की

टीम ने दबाव बनाया था और बराबरी के समय उनके पोस्ट से टकराए शॉट ने मैच का रुख बदलने से रोक लिया था। मैच के बाद मेसी ने जोर्डी अल्बा और सर्जियो बस्केट्स के संन्यास को लेकर भी भावुक संदेश साझा किया। उन्होंने कहा कि दोनों खिलाड़ियों ने अपने करियर में वह सब हासिल किया जिसकी किसी पेशेवर खिलाड़ी को कामना होती है। और एमएलएस कप के साथ उनका विदा लेना बेहद खास है। मेसी ने यह भी कहा कि अल्बा और बस्केट्स सिर्फ महान खिलाड़ी ही नहीं, बल्कि उनके निजी मित्र भी हैं, जिसके साथ यह सफर समाप्त होते हुए भी गर्व और भावनाओं से भरा हुआ महसूस किया जा रहा है। और यही पल इस जीत को और महत्वपूर्ण बना रहा है क्योंकि इस खिताब ने उनके लंबे सफर को पूर्णता दी है।

यूपी की पुरुष टीम ने फेडरेशन कप हंडबाल में बिहार को हराया

लखनऊ, 7 दिसंबर। महिला टीम के बाद मेघनाम उत्तर प्रदेश की पुरुष टीम ने 37वीं फेडरेशन कप हंडबॉल (पुरुष व महिला) चैंपियनशिप में जीत दर्ज करते हुए दमदार उपस्थिति दर्ज कराई। चैंपियनशिप के दूसरे दिन उत्तर प्रदेश ने बिहार को रोमांचक मैच में 41-37 से हराया।

केडी सिंह बाबू स्टेडियम स्थित भारत रत्न अटल बिहारी वाजपेयी बहुउद्देश्यीय हाल में आयोजित चैंपियनशिप के पुरुष वर्ग में उत्तर प्रदेश की जीत में अविनाश ने सर्वाधिक 11 गोल दागने में सफलता हासिल की। उनका साथ देते हुए मन्केश ने 9, विक्रांत ने 8, प्रदीप व रजनीश ने 4-4 और यशवंत ने 3 गोल करते हुए टीम को मजबूती दी।

किसी तरह का दबाव महसूस नहीं कर रहा हूं: विराट कोहली

विशाखापत्तनम, 7 दिसंबर। भारत के दिग्गज बल्लेबाज विराट कोहली ने शनिवार को दक्षिण अफ्रीका के खिलाफ 4.5 गेंद में नाबाद 65 रन की पारी खेलने के बाद कहा कि वह बिना किसी दबाव के खेल रहे हैं। कोहली तीन मैचों की इस श्रृंखला में 302 रन के साथ सर्वोच्च स्कोरर रहे। पहले दो वनडे में शतक जड़ने के बाद तीसरे मैच में भी अपनी बल्लेबाजी से प्रभावित करने के बाद उन्हें श्रृंखला का सर्वश्रेष्ठ खिलाड़ी चुना गया। भारत ने शनिवार को दक्षिण अफ्रीका को नौ विकेट से हराकर तीन मैचों की श्रृंखला को 2-1 से जीता। कोहली ने मैच के बाद पुरस्कार समारोह में कहा, "ईमानदारी से कहूं तो इस श्रृंखला में मैं जिस तरह से खेला, वह मेरे लिए सबसे संतोषजनक बात है। मैं वास्तव में किसी तरह का दबाव महसूस नहीं कर रहा हूं। मैंने पिछले दो-तीन साल से इस तरह नहीं खेला है।"



उन्होंने कहा, "मुझे पता है कि जब मैं इस तरह से बल्लेबाजी करता हूं तो यह टीम को बहुत मदद करता है। इससे मुझे आत्मविश्वास मिलता है कि मैं किसी भी स्थिति को संभालकर मैच का रूख टीम की ओर मोड़ सकता हूं।" कोहली ने माना कि एक बल्लेबाज के रूप में अनुभव चाहे कितना भी हो लेकिन ऐसे हालात आते हैं जब मन में संदेह होनेलगत है।

उन्होंने कहा, "जब आप इतने लंबे समय तक खेलते हैं (15-16 साल) तो आप कई बार खुद पर संदेह करने लगते हैं। खासकर एक बल्लेबाज के रूप में जब एक गलती आपको आउट करा सकती है। यह एक खिलाड़ी के रूप में बेहतर होने की पूरी यात्रा है। यह आपको एक व्यक्ति के रूप में सुधारता है और यह स्वभाव को भी सुधारता है।" उन्होंने कहा, "मुझे खुशी है कि मैं अब भी टीम के लिए योगदान दे पा रहा हूं। जब मैं इस तरह से खुलकर खेलता हूं तो मुझे पता है कि मैं छक्के मार सकता हूं। ऐसी परिस्थिति में आप हमेशा आत्मविश्वास से भर रहे होते हैं।" कोहली ने कहा कि तीन पारियों में से रांची में बनाया गया शतक उनके लिए सबसे खास रहा।

उन्होंने कहा, "रांची में पहला (शतक) खास रहा क्योंकि मैंने ऑस्ट्रेलिया के बाद कोई मैच नहीं खेला था। रांची मेरे लिए बहुत खास है और मैं बहुत आभारी हूं कि ये तीनों मैच ऐसे रहे।" भारतीय कप्तान लोकेश राहुल ने कहा कि पहले दो मैचों में ओस के काढ़ण गीली आउटफील्ड में गेंदबाजी करने के बाद गेंदबाजोंको ब्रेक देना महत्वपूर्ण था।

हम दबाव का सामना नहीं कर पाए : बेन स्टोक्स

ब्रिसबेन 7 दिसंबर। इंग्लैंड के कप्तान बेन स्टोक्स ने एशेज सीरीज के दूसरे टेस्ट में ऑस्ट्रेलिया के हाथों मिली आठविकेट से करारी हार पर कहा कि हम दबाव का सामना नहीं कर पाये। उन्होंने कहा कि हम कमजोर नहीं हैं और वापसी के लिए जरूरत पड़ने पर जोश दिखाना होगा। मैच के बाद स्टोक्स ने कहा कि हम मैच में दबाव का सामना नहीं कर पाये। उन्होंने कहा इंग्लैंड को सीरीज में बने रहे के लिए और अधिक संघर्ष करना होगा। उन्होंने कहा कि उनकी टीम मुश्किल हालात से वापसी कर सकती और अब 3-2 का नतीजा ही एशेज वापस जीतने का एकमात्र रास्ता है।



उन्होंने कहा कि कैच छोड़ना टीम की मुख्य खामी रही जिसने लाइट्स में पिंक बॉल से उनकी वापसी के प्रयास को कमजोर कर दिया। 290 पर 3 विकेट होने के बाद, ऑस्ट्रेलिया 329 पर 6 विकेट पर आ गया – जो अभी भी इंग्लैंड की पहली पारी के 334 रन से पीछे था – लेकिन कई मौकों का फायदा उठाकर तीसरे दिन आखिरकार अपना स्कोर 500 से अधिक कर लिया। उन्होंने कहा, "बहुत निराशाजनक। इसके कई कारण हैं कि जब गेम दांव पर होता है, तो हम इस गेम, इस प्रारूप के दबाव का सामना नहीं कर पाते। हम अभी दो-शून्य से पीछे हैं, हमारे पास अभी तक नियंत्रण में लाने में कामयाब रहे हैं और फिर हमने इसे हाथ से जाने दिया। हमने इस

हफ्ते यहां फिर से ऐसा किया है, और यह बहुत, बहुत निराशाजनक है, खासकर इसलिए क्योंकि हमारे डेसिंग रूम में जो खिलाड़ी हैं, उनमें बहुत काबिलियत है। हमें उन पलों के बारे में थोड़ा और गहराई से सोचने की जरूरत है और हम उन पलों में मानसिक रूप से क्या सोच रहे हैं, और कुल मिलाकर जब जरूरत हो तो थोड़ा और जोश दिखाना होगा।"

उन्होंने कहा, "हम वहां बैठकर देखते हैं कि हमारे सामने क्या हो रहा है, ऑस्ट्रेलिया गेंदबाजी के लिए किस तरह की योजना बना रहा है, और फिर यह हम खिलाड़ियों पर निर्भर करता है कि हम एक प्लान के साथ मैदान पर जाएं और उस खतरे को कैसे खत्म करें। मुझे तो अभी यही लग रहा है कि यह एक लगातार चलने वाली बात है, कि जब गेम दबाव वाले पल में होता है, तो ऑस्ट्रेलिया उन पलों में हमसे बेहतर प्रदर्शन करता है। वे कहते हैं कि ऑस्ट्रेलिया कमजोर लोगों की जगह नहीं है। हम निश्चित रूप से कमजोर नहीं हैं, लेकिन हमें कुछ ढूंढना होगा, क्योंकि छोटे-छोटे हिस्सों में, हम गेम को कुछ हद तक नियंत्रण में लाने में कामयाब रहे हैं और फिर हमने इसे हाथ से जाने दिया। हमने इस

द महाराजा ऑफ मैसूर कप (08 गोल्स) ऑप्टिमस अचीवर्स ने जयपुर को हराकर जीता कप



जयपुर, 7 दिसंबर। जयपुर पोलो सीजन 2025 के अंतर्गत रविवार को राजस्थान पोलो क्लब ग्राउंड पर एचएच द महाराजा ऑफ मैसूर कप (08 गोल्स) का फाइनल मैच खेला गया। इस रोमांचक मुकाबले में टीम ऑप्टिमस अचीवर्स ने टीम जयपुर को 6-5.5 के स्कोर से हराकर कप अपने नाम कर लिया। मैच के दौरान टीम जयपुर को आधे गोल का एडवॉंटेज मिला।

विजेता टीम ऑप्टिमस अचीवर्स की ओर से ध्रुवपाल गोदारा ने 3 गोल और शमशी अली ने 2 गोल किए। आर्यमन सिंह ने 1 गोल किया। टीम में डेनियल ओटामेंडी भी शामिल रहे। वहीं, जयपुर से लॉस वाटरसन ने 3 गोल किए। एचएच महाराजा सवाई पद्मानाभ सिंह और डीनो घनखड़ ने 1-1 गोल किया। टीम की ओर से मिर्जा मोहम्मद बेग भी खेले।

मेघालय की तीन लड़कियां अंडर-17 महिला राष्ट्रीय फुटबॉल टीम के ट्रायल में होंगी शामिल

शिलांग, 7 दिसंबर। मेघालय की तीन महिला फुटबॉल खिलाड़ियों एलाडकी कसु, इबाशेम्बा खोंगसॉन और इबादरीहुन नोंगसिएज को अंडर-17 महिला राष्ट्रीय टीम के लिए ट्रायल में शामिल होने के लिए आमंत्रित किया गया है, जिसका आयोजन बेंगलूरु में किया जाएगा। तीनों का चयन हाल ही में संपन्न हुए मेघालय महिला राज्य लीग में उनके प्रदर्शन के आधार पर किया गया। एलाडकी और इबादरीहुन लैटकोर की ओर से खेलती थीं जबकि इबाशेम्बा माव्लुम तिरसाद की ओर से खेलती थीं।

मेघालय फुटबॉल एसोसिएशन के अध्यक्ष हेमलेटसन डोहलिंग ने कहा कि यह उपलब्धि उनके समर्पण और हमारे राज्य में महिला फुटबॉल की बढ़ती शक्तिक का प्रदर्शन करती है।"

उन्होंने कहा कि युवा एथलीटों को आगे बढ़ते और बड़े मंचों पर अपनी जगह बनाते देkhना बहुत उत्साहजनक है। उन्होंने तीनों को आत्मविश्वास, विनम्रता एवं सीखने की इच्छा के साथ परीक्षणों में शामिल होने की सलाह दी। डोहलिंग ने आगे कहा कि परिणाम चाहे जो भी हो, यह अवसर उनके लिए बहुत मत्वपूर्ण है और उन्हें शुभकामनाएं।

